

THE PROPHET AMOS

(DRAMATISED IN TELUGU)

ఆ మోసు

నాటకము

4

“శిడు... మేలు చేయుడి”

...sult

“నీళ్లు...గా న్యాయము జరుగనియ్యడే

నొప్పు ప్రవాహమున నీటిని ప్రవహింపనియ్యడి.”

ఆమో. 5 : 14, 24.

THE CHRISTIAN LITERATURE SOCIETY
FOR INDIA

MADRAS ALLAHABAD RANGOON COLOMBO

1925

FOREWORD

THE beginnings of all drama are said to lie in religious festivities when through song and dance the chief episodes in the life of the gods were narrated for the pleasure and profit of the worshippers. In the middle ages too, the chief source of inspiration for the drama was in religion. Drama is said to have been employed to bring home, in an easily understood form, the events connected with the birth and the resurrection of our Lord.

If the middle ages needed this method of popular religious instruction, much more do we need it now for our own country. What more popular method can we conceive for conveying Christian teaching in an attractive form to the thousands of village Christians that have come into the Church as a result of Mass Movements?

The majority of our Christians have probably never heard of Amos. It is a question whether even any large proportion of our lay workers understand the place of Amos in the history of Israel. To all such this play will come as a great boon.

The idea of the play was taken from one written in English by the Rev. R. L. Pelly of the Bishop's College, Calcutta, but the setting the language, the style and the poetry all belong to our Telugu author.

By its pleasing style, resonant rhythm and plaintive poetry the play thoroughly captivates the listener. Its teaching too is of a very high order. To those who wish to have a popular exposition of the Book of Amos, to those who wish to provide an entertainment to their Christian people that will give them both pleasure and profit, at the same time and to those who wish to find an outlet to the dramatic powers of young men under the most healthy conditions, I can recommend this play most heartily.

May the message of Amos, with its stern call to righteousness here set forth through play and song, resound throughout Andhra land to the edification of all Christian people!

February 24, 1925

V. S. DONAKAL.

గ్రంథకర్త ప్రస్తావన

ప్రవక్తయగు ఆమోసు చరిత్ర కలకత్తా బిషప్స్ కాలేజీ వైయిస్ ప్రిన్సిపాలుగా నుండిన రెవ. వెల్లిగారిచే నింగ్లిషు భాషలో రచింపబడి అక్కడి విద్యార్థులచే నాటకముగా నాడబడి “యంగ్ మన్ ఆఫ్ ఇండియా” అను మాసపత్రికలో ప్రచురింపబడెను. పండితులు దాని నెక్కువగా గొనియాడుచుండినందున దోర్నకల్లు వేదాంత కళాశాలవారు దానిని దెనిగించు పుణ్యముగట్టుకొనిరి. దానియందలి కథా క్రమము మక్కిలి మనోరంజకముగా నుండుటంబట్టి నాతరగతి విద్యార్థులకు దానిని నేర్పగోరితిని; నోటిమాటలతో నేర్పుటకన్న పాటలతో నేర్పుట ఎక్కువ ప్రయోజనకరముగ నుండునని తలంచి, పిల్లలు తరగతిలో బాడుచున్న రాగములలో దాని నిమిద్ద నారంభించితిని. ఇట్లు చేయుటలో నా గురువులగు శ్రీ దోర్నకల్లు అధ్యక్షులవారు వేదాంత తరగతిలో నాకు నేర్పిన అనేక విషయములను దానికి జేర్చి, నా తరగతి విద్యార్థులకు తగినట్లుగా దాని గుదుర్చుకొంటిని. ఇదియైన పిదప పిల్లల వచ్చియు దాని రాగములతోనే తెలియని తాళములతోనే మోటు మాటలతోనే దాని పాడి యాడుకొనుచుండగా మద్గురువులవారది జూచి దానినంతను వ్రాసి యియ్యమని నాకాజ్ఞానిచ్చిరి. గురునాజ్ఞ మిరవీలులేనందున నేను దానినంతను వ్రాసి శ్రీవారికి కృతజ్ఞతాపూర్వకముగా సమర్పించుకొనుచున్నాడను.

ఛందశ్శాస్త్రముతో బరివయములేనివాడ నగుటచేతను
 సంగీతముయొక్క సంగతియే ఎరుగనివాడ నగుటచేతను
 నాకావ్యమందు తప్పలు కుప్పలు కుప్పలుగా కవీశ్వరులకు
 కనబడక మానవు. అయినను పసిబిడ్డలు వచ్చియు రానిమాట
 లాడుచున్నపుడు పెద్దలాగ్రహపడక నేర్పుతో వారిని దిద్ద
 యత్నించురీతిని కవిపుంగవులు నాయందును దయగలిగి
 వర్తింతురని నమ్ముచున్నాడను.

దోర్నకల్లు)
 ఎమర్జెన్సీ క్లాస్)
 24-2-25)

ఇట్లు పెద్దలశరణుగోరి విరమించునది
 స. సా. సుబ్బయ్య.

విషయసూచిక

	పుట
సూత్రధారుడు	1
దైవస్తుతి ప్రార్థనలు	6
మొదటి రంగము	11
(ఆమోనుకు అడవిలో దెలియబడిన విశేషవర్తమానములు)	
రెండవ రంగము	19
(మండలయొద్ద సంభాషణలు)	
మూడవ రంగము	31
(జేతేలులోని ఆక్రమములు)	
నాల్గవ రంగము	56
(నేతేలులోని చివరిబోధలు)	
ఐదవ రంగము	65
(ఆమోను మరణము)	

ఆటలో వచ్చువారు

అమోను

సూత్రధారుడు

ధనికుడు

ఇద్దరు సాధువులు

ముగ్గురు న్యాయాధిపతులు

ఇద్దరు ప్రయాణికులు

ఇద్దరు కూలివాండు

గిలాదువాడు

ఇద్దరు బంటులు

నలుగురు గొల్లలు

నలుగురు యాజకులు

ఇద్దరు వర్తకులు

ఆమస్యాను ప్రధానయాజకుడు

నినువాడు

సేవకుడు

సారామోపువాడు.

సూత్ర ధారుని ఉపన్యాసము

క॥ శ్రీ కరుడగు తండ్రికి ధర
బ్రాకటుముగ గొమరుడేను ప్రభువుని కిలలోన్
ఏకంబుగ నాత్మకు సే
నీ కరణింజేతు లెత్తి చేతును నుతులన్.

క॥ పెద్దలకుజేతు వందన
మొద్దికతో నాదరించ నీ సమయమునన్
దిద్దియు నా దోషము మీ
ముద్దుల బిడ్డనుగ గాచి మన్నించుటకున్.

శ్రీ మంతమై సర్వసంపదలకు నిలయుమీ వెలయు
చున్న ఈ భూమియందు మహా ధన్యమైన ప్రాంతమేది
యని యడిగిన నది పాలస్తీను దేశమేయని చెప్పి యొప్పుకొన
వలసి యున్నది. తొఖ్య విషయములలోనది యెందుకు కొర
గాని దానివలె గనబడినను పారమార్థిక విషయములలోనది
మిగుల ప్రసిద్ధిగాంచియున్నది. ఎట్లన నది బహు పురాతన దిన
ములనుండి భక్తులకు పుట్టి నిల్లుగాను, వేదములు ఉనికిపట్టు
గాను, నిజమైన జ్ఞానమునకు నిలయుముగాను వెలయుచున్నది.
అందువల్ల ప్రపంచమునందది అతి పావనమై, ఏ హా పుణ్యమై,
బహు పుణ్యక్షేత్ర శోభితమై, సర్వ భక్తజన స్తోత్ర పాత్రమై,
సమస్తయూద జన సేవితమై మహా ప్రఖ్యాతిగాంచుచున్నది.

ఇట్టి మహా పుణ్యక్షేత్రమగు పాలస్తీను గొప్పదిగానుండక
దాదాపు 180 మైళ్ల పొడవును 50 మైళ్ల వెడల్పును గలిగి

చూపుకు చిన్నదిగా గనబడును. ఉత్తరమున నెత్తగు పర్వతములును, తూర్పున నొక యెడారియు దక్షిణమున మరొక యెడారియు పడమర నొక సముద్రమును దీనికి సరిహద్దులుగా నున్నవి.

దేశములోపల దిరిగి చూచినప్పుడు అది సమముగా నుండక దక్కను ప్రాంతమువలెనే గుట్టలు మెట్టలు, కొండలు బండలతో నిండియుండును. దేశమట్లు కొండప్రదేశమగుట చేత పంటలు మెండుగా పండవు. అందువలన నా దేశవాసులు ఆదికాలమునుండి యెక్కువగా మందలను మేపుకొని జీవనము చేయుచుండిరి. వృత్తి పశువుల కాపరి వృత్తియైనను వారిలో గొందరికి భగవంతుని యెడలగల భక్తి నిరుపమానమైనదై యుండెను. అడవిలో గొట్టెలను గాచుకొను పిల్లలు మొదలు కొని పొలమును దున్నుకొను పెద్దలవరకును ఒకానొకప్పుడు అసాధ్యమైన దైవభక్తిని జూపుచుండిరి. క్రీస్తుకు ముందు 8 వ శతాబ్దములో జీవించిన “ఆమోసు” అనునతడు అట్టివారిలో నొకడైయుండెను. అతడు యెరూషలేమునకు దాదాపు రెండామడల (20 మైళ్లు) దూరములోనున్న తెకోవ¹ యను పల్లెటి గ్రామమున నొక పేద కుటుంభమునబుట్టి పశువులను మేపుకొనుచు జీవనము చేయుచుండెను. జరుగుబోటు తక్కువైనందున అప్పుడప్పుడు కూలికిపోయి అడవిలో దొరుకు పండ్లు దండలుగా గుచ్చుకొని; కూలినాలి సంపాదించుకొని పొట్టబోసికొనుచుండెను; గాని విశేష కాలము మందలను మేపుచు కాలము గడుపుచుండెను. అతడు పశువులను దోలుకొని అడ

వికి బోయినపుడు అడవిలో గూర్చుండి భగవంతునియొక్క పరిశుద్ధత, నీతి, న్యాయాది లక్షణములను దలపోయుచుండెను. అతడా విషయములను దలపోసిన కొలదిని అతని హృదయము దైవభక్తితో ప్రజ్వరిల్లుచుండెను. సత్యదేవుని యందలి వైరాగ్యము అతనిలో అగ్నివలె జేరి మండుచుండెను.

ఆమోను జీవించిన కాలమందు పాలస్తీను దేశములో పలుజాతులవారు కాపురము జేయుచుండిరి. సముద్రతీరమున ఉత్తర దిక్కున ఫెనీకీయు లనబడిన యొక జాతివారు వసించుచుండిరి. తూర్పు సీదోను అను రెండు రేవు పట్టణములు వారి కుండెను. వారు సముద్రముపై ఓడ సబరులు చేయుచు వర్తక వ్యాపారముల యందారి తేరినవారై, చదువునందును, చేతి పనులయందును మిగుల ప్రఖ్యాతిగాంచి సరిసంపదలతో తులదూగుచుండిరి.

దక్షిణమున పిలిస్తీయు లనబడిన యొక పెంకి జాతివారు సముద్రతీర మైదానములయందు కాపురము జేయుచుండిరి. వీరు ఉన్నత దేహములను పరాక్రమశాలురుగానుండి ఇశ్రాయేలీయులతో నిత్యము పోరాడుచు వారికి మానని ప్రక్కబోటుగానుండిరి.

ఇకను, తూర్పు దిక్కున అందరికి నుత్తరముగా అరామీయులును వారికి దిగువను అమ్రోనీయులు మోయాబీయులు, ఎదోమీయులు అను నాలుగు ముఖ్యజాతులవారును నివసించుచుండిరి. వారిలో సరామీయులను వారు ఒకప్పుడు చచ్చిన కుక్కవలె పడియుండినను మరియొకప్పుడు జంగుబిల్లివలె చెంగున దుమికివచ్చి వారికినంతమట్లుకు నోటగరుచుకొని

పోవుచుండిరి. దమస్కు అను మహాపురము వారికి ముఖ్య స్థానముగా నుండెను.

వారికి దిగువనున్న గిలాదును దాటి వచ్చినయెడల అమ్మైన మోయాబీయులను జాతులవారు ఒకరికి దక్షిణముగా మరియొకరు కాపురము చేయుచుండిరి. వీరు లోతు సంతానమని లోకులు సామాన్యముగా చెప్పట కద్దు. వీరు వద్ద వద్దన్న ఇశ్రాయేలీయులతో తరుచుగా సంబంధ బంధవ్యములను జేయుచుండిరి.

వీరికి దక్షిణమున ఎదోమీయు లనబడిన మరియొక జాతి వారు నివసించుచుండిరి. వీరు ఏశావు సంతతివారని యెల్లరును చెప్పుకొందురు.

మన కథ జరిగిన కాలమునందు చుట్టునుండిన ఈ జనాంగములవారు కాకులవలెజేరి, ఎప్పుడు గొడ్డుపడునా, ఎప్పుడు పొడుచుకొని తిందుమాయని కనిపెట్టినట్లు కాచుకొని యుండిరి. వారిలో పెనీకేయులు “బయలు” అను దేవతనున్న, పిల్వీస్తీయులు “దాగోనును,” అమ్మైనీయులు “మిలొక్మును” మోయాబీయులు “కెమోషును” ఇట్లు ఒక్కొక్కరు నొక్కొక్క దేవతను బెట్టుకొని కొలుచుచు నొక అల్లరి మేళముగా నుండి, ఒక హద్దు పద్దులేక, భయము భక్తి లేక నీతిన్యాయములు విడచి, అడ్డము వచ్చిన అక్రమములకెల్ల నొడి బట్టుచుండిరి. ఈ సంగతులు అడవిలో దారిని వచ్చిపోయే వారి సంభాషణల ద్వారా ఆమోను చెవికి చేరుచుండెను. అవి యతనికి భరింపరాని మనోవ్యాకులతను గలిగించుచుండెను.

చుట్టునున్న అన్య జనాంగముల వారిట్టి స్థితిలోనుండగా మధ్యనుండిన ఇశ్రాయేలీయులైనను సన్నాధులుగా నుండక పోయిరి. ఇంతకు బహు పూర్వమే వారి రాజ్యము రెండుగా చీలిపోయెను. ఉత్తర భాగము ఇశ్రాయేలు రాజ్యమని పిలువబడెను. దానికి పోమ్రాను రాజధానిగానుండెను. దక్షిణ భాగము యూదా రాజ్యమని పిలువబడెను. దానికి యెరూషలేము రాజధానిగా నుండెను. ఉభయ రాజ్యములవారును నీతిపథమును విడిచి, వెడత్రోవలను ద్రొక్కుచుండిరి. అందుత్తర రాజ్యముయొక్క స్థితి మిగుల విచారకరముగ నుండెను. ఆ సమయమున రెండవ యారోబాము అను రాజు ఆ భాగమును పాలించుచుండెను. యుద్ధము లేవియు లేనందున జనులు ద్రవ్యార్జనోపాయములను వెదకి ధనమును గూర్చుకొనుచుండిరి. ఎప్పుడైతే ధనము చేతజిక్కినో అప్పుడే వారు సుఖభోగులైరి. ఎప్పుడు సుఖభోగులైరో అప్పుడే ధులు మరచిరి. దుర్మార్గము విస్తరించెను; దౌర్జన్యము మోపయ్యెను. బీదల బాధ అధికమయ్యెను; వీటికి తోడు బాహ్యరాధనలకూడ ప్రబలెను. బేళేలు అను స్థలమున నొక బంగారు దూడ నిలుపబడెను. జనులక్కడజేరి లెక్కలేని యారాధనలను యెహోవా పేరటజేయుట కారంభించిరి. ఇట్లు దేవుని జనులనబడిన వారేమి అన్యరేమి అందరును తమ యిచ్చానుసారముగా వర్తించుటకు చెలరేగిరి. తెకోవ గొల్లవాడైన ఆమోసు దీనిజూచి యూరకుండ లేకపోయెను. పరిశుద్ధుడైన దేవుడు ఇట్టి అక్రమములనేమాత్రమును సహించదని యాజ్ఞాగా నమ్మెను. దూరములోనున్న ఆమూశను రాజ్యమునులేపి దుర్మార్గుల

కందరికి తప్పక బుద్ధి చెప్పనని రూఢిగా నమ్మెను. కావున నికను
తాను మానముగానుండలేక నావిషయములను దేశనివాసులకు
మోమోటమిలేక బోధించుట కారంభించెను. అతడు దక్షిణ
మునుండి ఉత్తరమునకుపోయి అక్కడ బహు ఖండితముగా
నీ సంగతులను బోధించుచుండెను. శత్రువులడ్డగించినను ఆగ
డయ్యెను. విరోధులు బెదిరించినను చెదరడయ్యెను. అతడు
సత్యాగ్రహముతోనిండి నిరుపమానమైన శౌర్యముతో పాప
మును ఖండించుచుండెను. కత్తి చేత బుచ్చుకొని తుప్పలను
నరికినట్టుగా మాట్లాడుచుండెను. తుదకతడా మహాన్నత
సేవయందే తన ప్రాణమును గోల్పోయెను. అతడు బోధిం
చిన నీతిబోధలును సాధించిన న్యాయ మార్గములును ఇప్పుడు
ఆట పాటలతో ప్రదర్శించబడును.

క॥ దేవుని నీతిని న్యాయం

దీవనుధను జాటవచ్చి యిలలో శ్రమలన్

చావును బొందిన ఆమోన్

జీవచరిత్రంబు యిదియె తేటగగనుడీ.

ఇప్పుడిద్దరు సాధువులువచ్చి భగవత్ప్రార్థన జేయుదురు
గనుక నేను యింతటితో సభవారికి వందనము జేసికొని విర
మించెదను.

భగవత్ప్రార్థన

ఇద్దరు సాధువులు శత్రులు బోడించి పైకి చూచుచు నీ దిగువపాటను పాడుచు
వచ్చెదరు)

(చాయ-శుభాకరా శుద్ధాకరా)

క॥ బిరాలనా - మొరాలకించి - బ్రోవరా దేవా

సరావతార - ధారివైన - నిన్నే నమ్మితి ॥ బిరాల ॥

1. తరాతరాల - నుండి నీ - వరభస్తులను
పరామరించి - వరములిచ్చి ప్రోచుచుంటివి || బిరాల ||
2. చిరాకు పడకు - మయ్యనా - దరిద్రత గని
పరాకులేక - బ్రోవుమయ్య - పాపినన్దని || బిరాల ||

1 సాధు. వచ. శ్రీ కరమై, నుజనవశీకరమై, నిశ్యసాఖ్యాకరమై, ప్రభాకరమై, పావనశుభాకరమై, మనోహరమై వెలయు నీ పరిశుద్ధ నామమునే స్మరింతునో త్రయ్యేక దేవా, దివ్యానంత ప్రభావా, త్రాహిమాం త్రాహిమాం.

2 సాధు. వచ. ఎంతటి పాపినైనను నీ చెంతజేర్చి, వాని యంతరాత్త బాధ వొలగింతువని వేదాంతులు గల్లంతుగ జెప్పచుండ, నత్యంతయాశతో నీ చెంత జేరితినిో శ్రీమంతా, భగవంతా, త్రాహిమాం త్రాహిమాం.

1 సాధు. వచ. దురంతకుడ, దుర్మార్గుడ, గ్రూరుడ, దూరుడ నేరస్థుడ, ఘోరపాపుడ, సారెసారెకును నీ దారినుండి దూరముగ బారిని దురితాత్ముడ, కోరి నీ పాదారవిందములకడ జేరితినిో సరావతారధారి యేసు రక్షకా, దీనరక్షకా, త్రాహిమాం త్రాహిమాం.

2 సాధు. వచ. పాలను ముంచిన నీళ్లను ముంచిన భవత్పాదంబులే దిక్కుగా జేసికొన్న దీనపక్షిని, జాలంబేటికి, నా మొరాలకించి, నీ జాలిం జూపులు నాపై వ్రాలనిచ్చి యిక్కాలంబుననే నొక్క

మీలు నొసంగుమో సుగుణశీలా, శుద్ధాత్మా
త్రాహిమాం, త్రాహిమాం.

1-2 సాధు. కీర్తన. శరీర మందేసీకు యాత్మ సేవజీతును—మొరాల
కించి—బ్రోవరా పరత్పరాసేడే.

(ఇద్దరు సాధువులును గురు శిష్యులను పేరులతో సంభాషణచేయుట)

శిష్యుడు. (2 వ సాధు కూర్చుండియున్న సభ వైపు వాళ్ళర్కముతోచాచి) స్వామీ
ఈ జనమంతా యెవరు? ఏలనిచట సమకూడిరి?

గురువు. (1 సాధు) ఈ దినమున ఆమోసు చరిత్ర ఆటగా
నాడబడునట, దాని జూడవలెనని వీరంతా ఇట్లు
సమావేశమైరి.

శిష్యు. (అర్కముతో) ఆటలా? స్వామీ ఆటలాడవచ్చునా?

గురు. ఆడిననేమి? భక్తియుక్తముగా నాడిన నందు కీడేమి
గలదు? బల్లలో జదువు పిల్లలు మర్యాద యుక్త
ముగ తమ వాచకపుస్తకములోని కాకి గద్ద కథ
లెన్నిటిని ఆటలుగా నాడుటలేదు?

శిష్యు. స్వామీ కథల నిట్లు ఆటలుగా నాడుటవలన ప్రయో
జనమేమి?

గురు. శిష్యా, కథల నిట్లు ఆటలుగా నాడుటవలన కథలును
వాటిసీతీబోధలును మనస్సున లోతుగ నాటుకొని,
యెన్నటికిని మరుపునకు రాకుండును.

అట్లయిన వీరు ఆమోసు చరిత్రనే ఎందుకు ఆడ
వలెను?

గురు. శిష్యా, ఆమోను ఆరంభ బోధకుడు. అందువల్ల బోధపని జేయువారికి నాతని చరిత్రమతిప్రియము; తత్కారణముచే వీరారంభ బోధకుడగు ఆమోను చరిత్రనే ఆటగా నాడుచున్నారు.

శిష్యు. స్వామీ. నాపై నాగ్రహపడకుడు. మరియొక్క మనవి చేసికొనియెదను, ఏదనిన, ఇప్పుడు ఆటనాడ బూనుకొనిన వీరందరు విద్యలేని మొద్దులే! నోరు విప్పిన నూరు తప్పులే! వీరా ఆటనాడి పాటపాడగల సమర్థులు?

గురు. శిష్యా, ఇప్పటి తప్పులు పట్టువారివరు? కూర్చుండి యున్నవారందరు పెద్దమనుష్యులు, ఆయ్యగార్లు, ఉదారవంతులు, దయార్థహృదయులు. గాన మనయందెన్ని తప్పులున్నను వాటిని పట్టనేపట్టరు; పట్టినను బైటబెట్టరు; పెట్టినను తిట్టరు. మన రాగ, తాల, శైలి సందర్భాభివ్యయములయందు కుప్పలు కుప్పలుగా గనబడు తప్పులను మనకు చెప్పించి, యొప్పించి, మొప్పించి పంపుదురు. గనుక మనము భయపడవలసినపని యేమున్నది?

శిష్యు. ఆలాగైనయెడల ఈ ప్రయత్నమందు భగవత్సహాయము లోడుగా నుండునట్లు ప్రార్థితమా?

గురు. అవును ఆలాగే చేయుదము.

సీ॥ దేవాది దేవుడా రావయ్య నేడు నీ
 నేవకాళిట నిన్ను జేరివేడ
 నీ సాయమును మేము ఆశ్రయంబుగ నమ్మి
 ఈస్వల్పయత్నముంజేసియుండ
 భానురంబుగ నేడు యీసభా మధ్యకు
 నీశుభంబులతోడ నరిగి యిపుడు
 బ్రోచుచు మాన్నేహబృందంబు నీవేళ
 గాచుచు దయనుమా గానసభను

తే॥ గీ॥ ఈవులనుమాకు దిగినట్లు యిచ్చినీడు
 త్రోవలను మాకు గవార్చి తేటగాను
 జీవమును సమృద్ధిగ మాకు జేందజేసి
 భావమందున నిజభక్తి బొందనిమ్ము.

శిష్యు. స్వామీ ఆట ఇంకా ఆరంభము కాకున్నదే ?

గురు. అదిగో ఎవరో వచ్చుచున్నట్లు శబ్దము వినబడుచున్నది!

శిష్యు. మొదట నెవరువత్తురు ?

గురు. ఆ మోనువచ్చును.

శిష్యు. తరువాత ?

గురు. అడవిమార్గమున బోవుచున్న ప్రయాణికులు వత్తురు. అదిగో వచ్చుచున్నట్లున్నారు. ఇకమౌనముగా నిక్కడ కూర్చుందము.

(అని ఇట్టి మౌనమును)

మొదటి రంగము.

అమోను ఆడవిలో నుండగా సతనికి చేరినవర్తమానములు

అమోను—(నలువొడుగుచు నిదానముతో నడిచినట్టి కొంతసేపు ఒకచోట మాన
ముగా నిలువబడి అశాశమువైపు నిదానించిరూచి, శత్రువున్న కర్రక్రింద
పడిచి, శత్రులను రోషము అనిచ్చి, అశాశమువైచి కొంతసేపు రూచుచు
నిలువబడి, పిదప తలవంచి, వంగి, కర్రదీసికొని అటునిటు రూచి)

ఇచ్చట పచ్చిక హెచ్చుగా నున్నచో ఈ దినమున నిచ్చ
టనే నా పశువులను మేపెదను.

(అనితట్టి కూర్చుండి తనలోకాను ధ్యానముచేయుచు నీ దిగువపాట పాడుకొనుచుండును)

(23 కీర్త. చాయ-శుభాకరా శుభాకరా)

- కీర్తన॥ 1. యెహోవా యే నా కాపరి లే—మేమి గలుగదు
మహాకృపలతో బ్రోచినన్నీ—మనువునాతడే ॥ యెహోవా ॥
2. పచ్చికగల చోట్ల నను ప—రుండజేయుచు
కడు హెచ్చగు స్థాస్థములు సదా—నిచ్చునాతడే ॥ యెహోవా ॥
3. శాంతికర జలములకు నను—సాగిజేయుచు
విశ్రాంతి ప్రాణమున కొసంగు—విభుడు ఆతడే ॥ యెహోవా ॥

(ఇంతలో నిద్దగు ప్రయోజనము మాట్లాడుకొనుచువత్తురు)

- 1 ప్రయా. మల్కియా, పిలిస్తీయులేమో మహాగోలచేయు
చున్నారట అదినిక్కమా?
- 2 ప్రయా. నిక్కమే నిక్కమే. ఎక్కడజూచినను, ఈరక్క
సులవార్తయే యెక్కువగా వినబడుచున్నది.

వీరికి విల్లిస్తీయులను పేరుకన్న, వికాసులనుపేరు
యెక్కువగా తగియున్నది.

1 ప్రయా. ఏమీ, అంతటి మహత్తులా?

2 ప్రయా. ఇక జెప్పవలెనా? వారు తాము చెరపట్టిన
వారిని ఎంతమాత్రమును కరుణించక ఎదోము
వరము జేయుచున్నారట.¹

1 ప్రయా. హా! యెంతటి క్రూరకార్యమయ్యా?

క॥ “చంపదగినయట్టి శత్రువు తనచేత
జిక్కినేని కీడు చేయరాదు
పొసగమేలుచేసి పొమ్మనుజేచాలు
శత్రుదాభిరామ వినునవేమా.”

యని పెద్దలు చెప్పిరే. ఎంతటి ఘాతుకమయ్యా, వారేమో
నిబంధనల జేసికొన్నామని ప్రగల్భులుగొట్టిరే.

2 ప్రయా. వారినిబంధనలు నేలగూలినవి. అయితే మల్క్కియా
ఎదోమీయులేమైన కొంచెము మంచివారేనా?

2 ప్రయా. అయ్యయ్యో, లేదులేదు. దుర్తార్థమునందు ఎదో
మీయులు ఏడాకులు యెగ జదివినవారేగాని
దిగ జదివినవారుకారు.

1 ప్రయా. ఏమీ ఆలాగునా?

2 ప్రయా. అవును. వారు అందినమట్టుకు అందరిని ఎర్ర
సముద్రమువరకు గొట్టుకొనిపోయి గొడ్డనమైనట్టు

వారిని తెగనవ్వుకొనుచున్నారట, మిగిలిన వారిని
సహోదరులనియైనను చూడక ఖడ్గము చేతబట్టి
చొప్పకట్లను నరికినట్లుగా, వారిని నరుకుచున్నా
రట.¹

1 ప్రయా. హా, హా, ఎంతటి ఘోరకలిగా నున్నదయ్యా!
ఎంతటి ఘాతుకమయ్యా (శాశ్వతైశ్చహం) ఓ భగ
వంతుడా నీ వెక్కడినుండివయ్యా? ఈ దుర్తా
ర్థల కేమియు ప్రతిఫలము నియ్యవేమయ్యా?
హా దైవమా!

2 ప్రయా. ప్రతిఫలము లేకేమి? నూరుగొడ్లను తినిన
రాబొందు ఒకనాడు గాలివానకు తానును
చావకుండునా? ఆలాగున ఎదోమురాజు చచ్చి
భూమిలోనికి పోయినను అతడుజేసిన అన్యాయము
అతనిని భూమిలోనుండి బయటికి లాగక మానెనా?

1 ప్రయా. ఏమీ! అదియెట్లు?

2 ప్రయా. మోయాబు ఏతెంచి, చచ్చిన ఎదోమురాజు శవ
మును బైటకులాగి అతని ఎముకలను సహితము
ఏరి కాల్చి నున్నము² చేసిన సంగతినీకు వినబడ
లేదా?

1 ప్రయా. ఛీ ఛీ! చచ్చిన శవమును బైటకులాగే పచ్చి
దుర్తార్థులెవరయ్యా? ఎముకలను ఏరి నున్నము

జేయుట వారికి మన్ననగా నుంచెనుగా! ఛీ ఛీ!
వీరిమతమేమి మతమయ్యో? వీరిమతము మండి
పోను, వీరి నీతి నేలగూల! ఇట్టి నీచులమాట
నిక నోట వచించకుందము. ఇకపోదమురమ్ము.

2 ప్రయా. పోదముగాని ఇట్టి నీచులకు బుద్ధిచెప్పే పెద్ద
లెవరును లేకయున్నారు మిత్రమా!

1 ప్రయా. ఎవరో ఒకరు లేవకపోరు. రమ్ము మనము
పోదము.

(అమోసువైపు దిరిగి) ఓయి గొల్లబోయేడా ఈ
మార్గము దమస్కుకు పోవునా?

అమోసు. తిన్నగా పోవును. పొండు. (తనలాగా) అహా
దేశములెంత ఘోరకలిగా నిన్నవి?

(గిలాదువాదొకడు తెరిచిపలకుంటే)

శరణుశరణు, శరణు శరణు, స్వామీ శరణు శరణు.

అమోసు. (శ్రద్ధువచ్చిన దిక్కువైపు తిరచుచు) ఎవరిది? ఎవరిది

గిలా. స్వామీ శరణు శరణు రక్షించుడు.

అమో. (శ్రద్ధిచూచి) ఓహో యెవడో పరిగెత్తి వచ్చుచున్నాడే.
ఏదో విపత్తు వాటిల్లినట్లున్నది!

గిలా. (వర్షిరవవచ్చి సాగిలపడి) స్వామీ స్వామీ.

అమో. ఏమీ, ఏమీ?

గిలా. (ఁంతశీఘ్ర అశ్వ హానముగా పడియుండును)

ఆమో. ఏమీ, ఏమీ?

గిలా. హజాయేలు హత్య! హజాయేలు!

ఆమో. హజాయేలు యెవడు?

గిలా. హజాయేలు దమస్కువాడు, ఆరామీయులరాజు.

ఆమో. నీవెవడవు?

గిలా. గిలాదువాడను. గులావువాడను.

ఆమో. మంచిది, యేమిజరిగెను?

గిలా. కొంచెము తాళుడు కొంచెము తాళును. చెప్పు
కొనియెదను. అలసటగా నున్నది (అని ఒగర్చుచుండును)

ఆమో. (హుస్సుల) యేదో విపత్తు సంభవించినది! ఏమి
జరిగెను అబ్బీ?

గిలా. స్వామీ, హజాయేలు హత్యలు దమస్కువారి
దుండగములు నేనేమి జెప్పదును స్వామీ! పంట
దుల్లగొట్టు యినుపపనిముట్లతో! మమ్మును పొడిచి
చంపుచున్నారు స్వామీ.

ఆమో. హా! అక్కటా! ఎంతటి కార్యము లీ ప్రపంచ
ములో జరుగుచున్నవి! గిలాదుకు ఏలాటి దుర
వృత్తి గలిగెను!

గీలా. ఉత్తరమునుండి యట్లు ఆరామీయులు ఒత్తుచుం
డగా దక్షిణమునుండి అష్టోనీయులువచ్చి తిరు
గటి రాళ్లువధ్యను వరిగింజను వినరినట్లుగా వినరు
చున్నారు స్వామీ. ఆరామీయులకన్న అష్టోనీయుల
బాధ అధికముగా నున్నది గర్భిణీస్త్రీలను సహా
కరుణించక గర్భములను చీల్చి చంపుచున్నారు
స్వామీ ఏమని చెప్పుదును.

ఆమో. (మొఘలు శిప్పి) ఛీ ఛీ! పాపిష్ఠులారా ఎంతటి పాప
మున కొడియగట్టుకొను చున్నారురా. (శనివైపుదిరిగి)
అబ్బీ, వారెందుకిట్లు చేయుచున్నారు? కారణ
మేమి?

గీలా. కారణమేమిగలదు? తమసరిహద్దులను విశా
లము చేయదలచి వారిట్టి పాతకమున కొడియ
గట్టుకొనుచున్నారు. అండ, ఆశ్రయముగానక ఈ
యడవులందుబడి చెట్టుకొక్కడు పుట్టకొక్కడుగా
పారిపోవుచున్నాము స్వామీ; మాదురవస్థ నేమని
చెప్పుదును? ఇకనాకు సెలవొసంగదు స్వామీ
నేనిటుబోయెదను. (శని శిప్పి పారిపోచూచును)

ఆమో.—అయ్యో అయ్యో ఎక్కడికి బోవుదువు?

(శని శిప్పిచుండగా గీలా. పారిపోవును) (ఆమోను శతులు పైకి ఆశ్రయమై పు
రూచును)

అహా, ఓ వరాత్మరా, పితరులదేవా, వరాక్రమశాలీ, నీ వేల ఇట్లు మహాముగా నుండెదవు? నీవు నీ ఆకాశములను వంచుకొని యేల వేంచేయవుదేవా? యెహోవా యను నీనామప్రభావము చొప్పున నీ ఆత్మన్నత బలాతిశయము చొప్పున విగుప్తురాజైన ఘరోయొక్క పాంగును క్రుంగజేసిన వీరవరాక్రమశాలివి నీవుకావే? నీన్యాయదండమును చేత బట్టి యీ పాపిష్ఠుల పాంగునేల ఆణచవు? నీనామమునేల మహిమ పరుచుకొనవు? నీ నీతిని, నీ న్యాయమును భూమిపై వరదలై పారనియ్యముదేవా. అగ్నిహోత్రమునంటి స్వచ్ఛమైన నీ నీతినిబట్టి దుష్టులను సంహరించి, దుర్మార్గులను హతమార్చి, సర్వజనాంగములపై, సర్వరాజ్యములపై నిన్ను నీవు హెచ్చించుకొనుము దేవా; నీ వంశుద్ధచిత్తమే జరుగనిమ్ము. నీ చిత్తము, నీ సంకల్పము రవ్వంత నీ దాసుని కందిమ్ము దేవా, హా! హా!

(తనలోకాను) ఎంత ఘోరకలిగా నున్నది. దేవుడెంత శాంతముగా నున్నాడు!

కీర్తన॥ అయ్యోదేవ యేల - భువిలో నిట్టిగోల - చాలా ఘోరకలిగా నుండనేల - ఇంతశాంతితో నీవుండనేల॥

1. భీకరంపు తీర్పు - లోకమునకు బంపు - ప్రాకటంబుగ దుష్టుల జంపు - మేకచక్రాధిపత్యంపహింపు॥
2. ఎనలేనిపాపం - విసలేనిదోషం - కనలేనిఘోరయతిక్రమం - నీవే తునిమి హరించు మీవిధం॥
3. ధరలో నీనీతిన్ - బరిశుద్ధన్యాయం - స్థిరముగా స్థాపించు నీ చిత్తం - నురుచిరముగ నేలుమీలోకం॥

హ, దైవమా.

(శరణుడును)

సాధువులిద్దరును తిరిగివచ్చి యీ దిగువసంఖ్యాపాఠశాలయందురు.

శిష్యు. స్వామీ ఇప్పుడు జరిగినదంతయు యేమి? కొంచెము వివరించెదరా?

గురు. ఆమోసు అడవిలో పశువులను కాచుకొనుచుండగా మార్గమునపోవు ప్రయాణికుల సంభాషణనుబట్టి ఆయా దేశములనుగూర్చి తాను విన్నదియు కన్నదియుఇప్పుడు ప్రదర్శించబడెను.

శిష్యు. శరణుశరణు అంటూ వచ్చినవాడెవడు?

గురు. గిలాదులో ఘోరబాధలకు తాళలేక పారిపోవువాడొకడు మార్గములో ఆమోసు కెదురుపడి తన యవస్థలను ఎరిగించుకొనుచున్నాడు.

శిష్యు. స్వామీ ఆగ్రహపడకుడు ఇప్పుడెవరు వచ్చెదరు?

గురు. ఇప్పుడు ఆమోసు తిరిగివచ్చును. అతడు మరియొక దినమున మందలను కాచుకొనుచుండగా తోటి గొల్లలకును తనకును జరిగిన సంభాషణ యిప్పుడు ప్రదర్శించబడును. ఇకను మాట్లాడకుము అదుగో ఆమోసు వచ్చుచున్నాడు.

రెండవ రంగము

ఆమోసుకును అతనితోటి గొల్లకును జరిగిన సంభాషణ

(ఆమోసు పాటపాడకొనుచూ వచ్చును)

(24 కీర్త)

కీర్తన॥ భూమియుదానిలోని సం - పూర్ణతంతయు - స్వామి యెహోవావే -
ధరయు సర్వజనులును ॥

1. సముద్రములపై వేసె - స్థిరపునాదిని - ప్రవాహములపై స్థిర-పరచె
దానిని ॥
2. ప్రభువు పర్యవేషి - పొదగ నెవడు - పరిశుద్ధస్థలమున నిలుచు
ప్రముఖుడెవడు ॥
3. వ్యర్థపువాటిపై మనుస్సు - సుర్వినంచక - నిర్దోషపుచేతులు - గల
శుద్ధహృదయులే ॥
4. వారుప్రభువుచే నా - వివాదములకు - మారత్తుకుని నునీతి -
మత్యమొండెదరు ॥

(అట్లుంటూ చూచి) అన్నా మాయూరి గొల్లలెక్కడను కాన
రాకున్నారే, వారు తమ మందల నెటు దోలుకొనిపోయిరో!
ఇచ్చట కూర్చుండెదను.

(ఇద్దరుగొల్లలు మాట్లాడకొనుచూ ప్రవేశింతురు)

- 1 గొల్ల. తమ్ముమా తెరహు (మనస్సుల) వీడెక్కడను కాన
రాకున్నాడే చాలాదూరములో నున్నాడా యేమి?
(గట్టిగా) తెరహూ-తెరహూ!

2 గొల్ల. (శరణావలంబి) అన్నా అన్నా.

1 గొల్ల. ఆబ్బో, యేమి సుస్తీరా?

2 గొల్ల. సుస్తే లేదన్నా, వస్తూనే యున్నాను.

1 గొల్ల. ఈ ప్రాంతము మందలను మేపుటకు అనుకూలముగా నున్నది తమ్ముడూ!

2 గొల్ల. అవునన్నా, ఇచ్చట పచ్చిక పచ్చని పక్షులు పోలి యున్నదన్నా! ఆహా, యేమి అన్నా ఈ పచ్చిక నేలలు యీ పర్వతపంక్తులు! వీటినిచేసినవా డెవడన్నా? చిత్రముగా నున్నది!

1 గొల్ల. గాలికూడా వీలుగానే తోలుచున్నది తమ్ముడూ!

2 గొల్ల. ఆవును, ప్రాణము హాయిగా నున్నదన్నా? ఇంత చక్కనిగాలి యెక్కడనుండి వచ్చుచున్నదన్నా?

1 గొల్ల. — గాలిజోలి యట్లుంచి యీ వృక్షములను వీక్షించితివా? ఆ మర్రిచెట్టు గర్వముతో విర్రవీగుచున్నది తమ్ముడూ!

2 గొల్ల. ఆ వెదురుచెట్టును చూడుమన్నా; అదురుబెదురు లేక పెరుగుచున్నది?

1 గొల్ల. ఆహాహా! గెలలభారముచే వంగియున్న యీ ఫలవృక్షములను చూడుము తమ్ముడూ!

2 గొల్ల. అన్నా మనుష్యులందఱు మెన్నమా ఈ ప్రాంతమున ప్రవేశించినట్లు కనబడదే! ఆ యున్నతస్థలము

లలో దిరిగి యచ్చట నా పొన్నవృక్షములను
నాటినవాడెవడై యుండును ?

1 గొల్ల. నాటుటయేనా ? ఈ అడవిచెట్లన్నిటికి నీళ్లుదోడి
వాటిని పెంచుచున్నవాడెవడో గ్రహించగలమా ?

(3—4 గొల్లలు మాట్లాడుచు ప్రవేశించుదురు)

3 గొల్ల. ఒరేవ్, ఒరేవ్ ! జెరోము ?

4 గొల్ల. ఆ, ఆ.

3 గొల్ల. మనవుల్లెద్దు పొడుచును సుమా మెల్లగా తోలు
కొనిరా.

4 గొల్ల. వుల్లెద్దుకేమిగాని మనబొల్లిదూడ నన్ను తల్ల
క్రిందులు చేయుచున్నదోయి ; నీకేమి ? నీవు చల్ల
గానే వెళ్లుచున్నావు.

3 గొల్ల. (ఓంక్ష విజ్ఞించి) అబ్బా కారుచీకటిగా నున్నదే
మిత్రమా నక్షత్రము లెచ్చటను కానరాకున్నవే.

4 గొల్ల. నక్షత్రములు కనబడకేమి ? వెనుకకు తిరిగి చూ
డుము. అవిగో సప్తభుషి నక్షత్రములు, అవిగో
మృగశిరనక్షత్రములు.

4 గొల్ల. అబ్బా యీ నక్షత్రములు క్రమముదప్పక కన
బడునయ్యా ; ఎన్నడూ పనిమీదనైనా ఎక్కడికిని
వెళ్లవు కాబోలును !

4 గొల్ల. వాటి నెవడో నడిపించుచుండవలెను సుమా !

3 గొల్ల. అవునవును వీటన్నిటికి రైయవడో యొకడులేని
యెడల నల్లని జీడిగింజలవంటి యీ కారుచీకటులు
తెల్లని ఉదయముగా నెట్లు మారగలవు?

4 గొల్ల. (కొంచెము మందుకబోయి అశ్చర్యమతో) ఇదేమయ్యా? నీళ్ల
ప్రవాహమా?

5 గొల్ల. అబ్బ! కొండలమీద నీ యునుండ ప్రవాహము
లను పరిగెత్తించే ప్రజ్ఞావంతు డెవడయ్యా?

4 గొల్ల. నీళ్లప్రవాహములేనా? సరస్సులు, సరోవరములు
సెలయేళ్లు?

3 గొల్ల. అబ్బ! తరచినకొలదీ తరుగకున్నదయ్యా, చిత్ర
విచిత్రములతో నిండిన యీ భూమికిన్ని పైనున్న
ఆకాశమునకును పునాదినివేసి వీటి నిచ్చట నిలి
పిన వాడెవడయ్యా నాగు తోచకున్నది!

ఆమో. (ఈ మాటలన్నిటిని వినుచు, తలయాడించుచు ముఖప్రకృష్టతతో) ఏమి యీవెర్రి? వీటినిచేసిన దెవడెవడని ఆశ్చర్య
పడుచున్నారే! యెహోవా యని యెరుగరు కాబో
లును. (పారికైత్ర దిగి) ఈ పర్వతములను గాలిని
మొదలైనవాటిని పుట్టించిన దెవరో యెరుగరా?

3 గొల్ల. అదియే ఆలోచించుచున్నాము.

కీ॥ (చాయ : తెరుగకున్నది)

మో. యెహోవా యే - సైన్యముల నేలుదేవుం - డేహోవాయే
మహోన్నతుండగు యెహోవాయే యీ - మహా పర్వతములను
రూపించి.

యిహమున వీచెడు - మహాగాలులను - నహా పుట్టించినవాడు ||
యెహోవావాయే ||

1 గొల్ల. ఎవరు ? ఎవరెవరు ? యెహోవావాయా ?

2 గొల్ల. వీటన్నిటిని యెహోవావాయే చేసెనా ?

ఆమో. పర్వతములను రూపించినవాడును గాలిని పుట్టించిన
వాడును యెహోవావాయే. దేవుడును సైన్యముల
కధినతియునగు యెహోవావాయే ?

1 గొల్ల. ఇది ఎట్టిమాట ! వింతగా నున్నదే !!

ఆమో. (అనుభవం) ఉదయమునందున-అంధకారమును - ఒదవజేసి వింతగ
మానవుల - హృదయపు యోచనలెరిగి భూమిపై - యున్నత
చోట్లలో దిరిగెడి¹వాడు || యెహోవావాయే ||

2 గొల్ల. ఇది నాకు అసాధ్యముగా తోచుచున్నది. యెహో
వావాయేవో కొన్నిటిని చేసియుండునుగాని అన్నిటిని
చేయగలిగియుండునా ?

ఆమో. (అనుభవం) సప్తయుసి నక్షత్రములను - సరిగజూచి మృగశిర్ష
చుక్కలను² - యుక్తంబుగ సృష్టించినదెవరు ? - యెహోవా
దేవుడుగాక ||

3 గొల్ల. అవును యెహోవాగాక యెవరు ? ఆయనే అన్ని
టికిని కర్తయైయుండవలెను.

1 గొల్ల. ఆలాగుననా ?

ఆమో. (అనుభవం) కారుచీకటిని కనకపు ఉదయము - గా³ మార్చిన
ధీనమంతుడు యెవడు - చేరిపగటిని రాత్రిచీకటిగ క్రోమార్చి
నవా దేవడు || యెహోవావాయే ||

3 గొల్ల. కీ॥ (పల్లవి) జానా నాయనయే-అన్నిటిని జేయువాడు-జానా నాయనయే ॥

ఆమో. (అనుపల్లవి) భూమిని మొత్తి - కరుగజేయుచు - దానిని మెత్తగ జేయునదెవడు-ఈ మహాసాగరజలముల బిలచి - భూమిపై-నడుపు¹నదెవరు ॥

3 గొల్ల. కీ॥ అవునా నాయనయే - అన్నిటినియేలువాడు - అవునా నాయనయే = దేవుండును పై - న్యంబుల కధిపతియగు యెహోవా - యేపైవాడు - భువిదివియందున - ఆయన నామము - పూర్ణంబుగానుతి నొందు ॥ అవునా ॥

ఆమో. (అనుపల్లవి) మేడగదుల నా-కాశమందున-మేలుగ తనకై-గట్టు కొనుచును² - వేడుకతో భువిదివికి పునాదులు వేసి పేరొందినవాడు ॥ యెహోవా ॥

3. 1. 4.) గొల్ల.) కీ॥ అవునా నాయనయే - అన్నిటిని జేయువాడు - అవునా నాయనయే = దేవుండును పై - న్యంబుల కధిపతి - యగు యెహోవా యే పైవాడు భువిదివియందున - ఆయన నామము - పూర్ణంబుగానుతి నొందు ॥ అవునా ॥

1 గొల్ల. అవును యెహోవాయే.

1 గొల్ల. అవునుగాని ఇంత సామర్థ్యముగల యెహోవా ఆ దమన్కు పురవాసులనేమియు చేయడేమయ్యా-వారిని యిష్టము వచ్చినట్టెల్లా - తిరుగ నిచ్చుచున్నాడే!

3 గొల్ల. (హెబ్రీయదీని)

(చాయ : మన తెలివైన)

కీ॥ ఓదర్శకుడా నీవు - ఓర్పుతో జెప్పవయ్యా -
ఆ దమస్కునగూర్చి - ఆజ్ఞయేలాగున్నదో॥ ఓదర్శకుడా॥

1 గొల్ల. కీ॥ దాని జనులు పంటదుళ్ల - గొట్టుపనిముట్లతోను -
పూని గిలాడు అను - పురమును నూర్చిరయ్యా॥
ఓ దర్శకుడా॥

4 గొల్ల. 3 శా. ఆ మ్రోనీయులనుగూర్చి నీ వేదో వార్త వింటి
నంటివే?

2 గొల్ల. 3 శా. కీ॥ ఆ మ్రోనీయులనుగూర్చి - ఆతిహేయవార్తవింటి -
నెమ్మది నొంది యది - నిజమైతే జెప్పవయ్యా॥
ఓ దర్శకుడా॥

3 గొల్ల. 2 శా. కీ॥ చేలసరిహద్దులను - కాలముగ జేయదలచి -
గిలాడులో గర్భిణి - స్త్రీలను చీల్చి రయ్యా॥
ఓ దర్శకుడా॥

ఆమో. స్నేహితులారా,

(చాయ : ఆవునానజరెడివాక)

కీ॥ సైన్యములయె - హోవా సెలవిచ్చుమాట - హితులారా - చెవు
లారా నాలకించుడి - శ్రమగలుగును శ్రమగలుగును - శ్రమగలు
గును దమస్కునకు - అమితమైన శ్రమగలుగును - ఆ మహాదమ
స్కునకిక॥ సైన్యముల॥

హబాయేలు మందిరములో - నగ్నివేయనది దహించు - ఆ మహా
దమస్కునగరులన్ - నిజముగా నా - పురవాసుల - నిర్మూలము
జేసెదను - ఆరామియుల చెరబట్టెద - ధనశీకుల సంహరించి॥
సైన్యముల॥

దేవుడు సైన్యముల కధిపతియైనగు యెహోవా సైనిక చుట్టచేమనగా దమస్కునకు శ్రమ శ్రమ, నేను హజా యేలు మందిరములో నగ్నిరగులబెట్టెదను. అది దమస్కు రాజనగరులను దహించివేయును. అరామియులు ఛెరపట్ట బడెదరు. రాజదండము నహించినవాని నాశనము చేయుదును. ఇదే యెహోవా వాక్కు.

1 గొల్ల. ఎంత ఉపద్రవము కావై యున్నది?

2 గొల్ల. అట్లయినయెడల అమోనుకుకూడా శ్రమతప్పదు.

(కాయ-భయం కలకలముగా)

అమో. కీ॥ అమోనీయులకు శ్రమలు ఆవనితప్పవనుచు దేవు - దాన తిచ్చెనది వాస్తవమే - ఇమ్మహిలో వారి నగరు - లగ్నిపాలు అగుట నిజము - నమ్మకొనిన రాజును - అధిపతులు ఛెరకు బోదురికను ॥ అమో ॥

3 గొల్ల. కీ॥ స్నేహితుడా - సరియదియో - చెప్పుమి యుదానుగూర్చి - యెహోవా సైనికచుట్టది - (1) ఆహా యుదావారు కూడ అనుసరించి పూర్వీకులను - మహోన్నతుని ధర్మ శాస్త్రములను? మీరి తప్పిరయ్య ॥ స్నేహితుడా సరి ॥

అమో. కీ॥ శ్రమగలుగును-శ్రమగలుగును - శ్రమగలుగును యుదాకని - సైన్యములగో-హోవజెప్పెను - సమకూర్చెడి యుదాపై - అమితమైన అగ్ని నేను-రమణీయపు యెరుషలేము-లయమగు నికా అగ్నిచేత ॥ సైన్యముల యెహోవా ॥

1 గొల్ల. కీ॥ ఆహా ఆహా యెరుషలేమా - మహోన్నతుని మందిరమా - ఇహములోనీ కిట్లుగలిగెనా - (2) మహాఘోరకాలమిదియే - సహించుటకు యెవరితరము. (1,2,3,4) మహాశ్రమలు మహా శ్రమలు మహాశ్రమలు మహాశ్రమలు ॥ ఆహాఆహా యెరుషలేమా ॥

2 గొల్ల. దేశములన్నియు పాడుగానున్నవి, అయితే ఉత్తరమున సమరయ పర్వతములమీద నున్న షోమ్రాను యెట్లున్నదో?

4 గొల్ల. అవును అది మేలు నగరులతోను వేలసాములతోను తులదూగుచు రంగరంగవై భాగ్యములతో పొంగుచున్నది. దాని అంతరంగ స్థితియెట్లున్నదో?

(దాడు-అనోరైతోన యో మహాదురాత్మా)

5 గొల్ల. కీ॥ ఆమోనూ-చెప్పవయ్య-షోమ్రాను పురము జూచి - నీమదికి యేమి దోచెనో ఆ మహాపురం-అది అందమైనది. (1,3గొ) ఏమాత్రము మరుగు లేక-ఈ మహిలోదాని గతిని || (1,2, 3,4గొ) ఆమోనూ ||

ఆమో. కీ॥ అదిగోసమరయ పర్వత - మదిగో కనులెత్తి చూడు-డందు జరుగు గొప్ప యల్లరి - బీదజనులను పెట్టు - బాధజూడుడి¹ - (2 గొ) బీదలనా, (4 గొ) బాధపనులా, (ఆమో) మేదినిట్టి ఘోరకలియా || అదుగోసమయ ||

1 గొల్ల. కీ॥ ఇంతఘోర అన్యాయమా - ఇలనా షోమ్రాను ర - వ్యంతియైన నీతి నెరుగదా - (ఆమో) కొంతయైనను నీతి - క్రియలు జేయదు-ఎంతో సమకూర్చును బల - వంత దోపుడు లను² యిలను || అదుగో ||

2 గొల్ల. హా, షోమ్రాను! షోమ్రానులో ఎంతియల్లరి!! బీదలబాధ, బాలాత్కారము, నగరులలో దోపుడు సాము పంచుకొనుటయో! హా, ఎంత ఘోరకలిగా నున్నదయ్యా!!!

2 గొల్ల. వారికి బుద్ధిచెప్పవా రెవరులేరా?

అమో. నీ॥ గుమ్మమందున బుద్ధి నెమ్మిత్తో కెప్పిన
 నిమ్మపీం బగబట్ట! నెపుడు జూచి
 సత్యంబు మాట్లాడు సజ్జనం బాలనెల్ల
 అత్యంత సూయతో నవని జూచి
 నీతిమంతుల బెట్టనిందలం బాధల
 తేనెనైన శ్రమంతేయువారు
 దోషంబు బోగొట్ట దోచుచు లంచముల్
 మోసంబు కేయు పోమ్రోసు వారు
 తే-గీ॥ తిప్పదురు నీతిమార్గంబునంచి వారు
 నిప్పుగా శ్వాసమున కేగు నుర్విజనుల
 చెప్పరానట్టి తిప్పలం బెట్టు చుండు
 ఇప్పగించిట్టి పాపంబు పెగబడుచును.

4 గొల్ల. చెడు కాలము!

3 గొల్ల. వినాశకాలము!

1 గొల్ల. మిత్రులారా మనమింతటితో మనమందలను మళ్లిం
 చుకొని పోవుదము. వర్షకాలము దగ్గరలోనున్నది.
 మన మిక్కడ నున్న యెడల మందలు చనిపోవును
 గనుక పోదము రండు.

2 గొల్ల. కొన్ని ఆడుగొట్టెలును లేగలు నున్నవి. వాటిని
 మెల్లగా తోలుకొని పోవలెను.

3 గొల్ల. మనమీ గొట్టె బొచ్చు అమ్ముకొనవలసిన పని యొక
 టున్నది. పోదమురండు.

అమో. నేనుకూడా వచ్చెదను. బేతేలుకు పోయి అమ్ము
 కొందము.

4 గొల్ల. అవును అదియే మంచి స్థానము.

(అందరుకూ వెళ్ళిపోదురు)

సాధువుల సంభాషణ

శిష్యు. స్వామీ, ఈ కథ భావమెరింగించెదరా?

గురు. శిష్యా, ఇహపరముల యందుండు సమస్తమును భగవద్దశము. ఆకాశమందుండు సమస్తమును ఆయన ఆధీనము. భూమియందున్న ప్రతిదియు ఆయన హస్తకృత్యము. ఈ ప్రపంచమందు దృష్టికి గోచరమగు పక్షి, వృక్ష, జంతు జాలంబులును, సమస్త నరసము దయములును అనుదినమును ఆ మహానుభావుని చేత నుండియే ఆహారమును గొనిపోయి, తమ పొట్టపోసికొని జీవించుచున్నవి. ఏలనన, సమస్తమును ఆయనదే, సమస్తమును ఆయన మూలముగా కలిగెను, కలిగి యున్నదేదియు ఆయన లేకుండ కలుగలేదు. ఇపుడాయన సర్వముపై సర్వాధికారమువహించి, ఏకచక్రముగా నేలుచు, సర్వలోక చరిత్రను తన సామర్థ్యముచేత నడుపుచున్నాడు. తన చిత్తమును భూమిపై జరుపుటకు సర్వరాజ్యములవారిని తన సాధనములుగా నుపయోగించుచున్నాడు; భూరాజులు చక్రవర్తులు, సామ్రాజ్యములు ఆయన చేతిలోని ఆటబొమ్మలు. బొమ్మల నాడించినట్లు ఆయన వారిని ఆడించుచున్నాడు. ఒక బొమ్మనుమార్చి మరియొక బొమ్మను నిలువబెట్టుచున్నాడు. ఆయన దృష్టిలో నీ ప్రపంచమే ఒక బొమ్మరిల్లుగా నున్నది. మంటి పుగురువంటి మానవుని ఈ బొమ్మరింటిలోబెట్టి,

వారు ఒండొరులయెడల నడుచుకొనవలసిన కొన్ని విధులను వారికి నియమించి, వారు అన్యోన్యమై త్రితో బ్రతుకవలయునని ఆయన కోరుచున్నాడు. గాని కించిజ్ఞుడైన మానవుడు ఇది కొంచెమైనను గ్రహించక, గర్వించి, మసించి, బీదలవంచించి, పరులను తుంచనాడి, ముందుగతి యొచించకపోవుచున్నాడు. భగవంతుడు దండధరుడై యేతెంచి, కొంచెమైనను పక్షపాతము వహించక, వారే జనాంగపు వార్తైనను ఒక్కొక్కనిని ఎంచి, పరీక్షించి, వారి గర్వములను త్రుంచునను సత్యమును గ్రహించకున్నారు. పాపమునకు జీతమున్నదన్న పరమోక్తి వారికి పుక్కిటి పురాణముగా నున్నది. మీరు కొలుచు కొలత చొప్పుననే మీకు కొలవబడునన్నమాట వారికి బూటకముగా నున్నది.

అహా, శిష్యా ఆనాడే కాదు; ఈనాడు సహితము మనుష్యులు భగవంతుని లక్షణములను దెలిసికొన కున్నారు. భగవంతుని నొక పిచ్చివానిగ గట్టివేసి తామే ప్రజ్ఞావంతులమన్నట్లు ప్రవర్తించుచున్నారు. అయినను భగవంతుడు దీర్ఘశాంతుడై, దయాపూర్ణుడై, ఈ చర్యలన్నిటిని సహించుచు, తండ్రిభావముతో—నాబిడ్డలారా “మనుష్యులు మీకేమేమి చేయవలెనని కోరుదురో మీరును వారికి ఆలాగు చేయుడి” నేను విష్ణును ప్రేమించిన ప్రకారము మీరును ఒకని నొకడు ప్రేమించుడి అని చేతులు చాచి పిలుచుచున్నాడు. ఆయన జాలిగల పిలుపులను మనస్సు లాలకించుట యెప్పుడో గదా!

(సాగువులు మార్పుండుట కరవడుట)

మూడవ పంగము

బేతేలులోని తిరుగుబాటు

- 1 వర్తకులు 2 ధనికులు, 3 న్యాయాధిపతులు
4 యాజకులు మున్నగువారి అక్రమములు

(ఇద్దరు వర్తకులు మూఠలు ఎత్తుకొని మాట్లాడుకొనుచు ప్రవేశింతురు)

- 1 వర్త. ఆట్రగడ్డాలు అక్కళ్లు రామసాగరాలు ధాన్యము,
గోదమ ధాన్యము కొంటారాహోయి!

కూర్చుంటే అంగడి సర్దుకొనుచుండగా ఆమోను లోపలికివచ్చి ఒకమూలను
నిలుపలికి సంగతులను చూచుచుండను.

- 2 వర్త. (1 వ వర్త. లో) రేపటి దినమున అంగడి పెందలాడే
పెట్టవలెనయ్యా.

- 1 వర్త. రేపు అంగడి యెట్లా పెట్టగలవయ్యా? రేపు అమా
వాశ్య.

- 2 వర్త. అబ్బో, యీవీడ యెప్పుడు వదలునయ్యా. నిన్నటి
దినము అంగడిపెట్టవలెనంటే నిన్న విశ్రాంతిదిన
మయ్యె. రేపు అమవాశ్యయట, ఈ పండుగ దినము
లంటే నా ఒళ్లు మండుచున్నదయ్యా. ఇది యెప్పుడు
గడిచిపోవునో తెలియకున్నది.

1 వర్త. కీ॥ అమావాస్య-యను దినములపి అనని గడుచున దెప్పడో¹ సమ
యమందున ధాన్య మమ్మి సొమ్ము కూర్చునదెప్పడో॥అమా॥

2 వర్త. కీ॥ ధరను విశ్రాంతను దినములవిదరిపోవున దెప్పడో² త్వరగ
నంగడి బెట్టి గోదుమ-ధాన్యమమ్మున దెప్పడో ॥ అమా ॥

1 వర్త. నీయొద్ద గోదుమలు కొలిచే మానికె యున్నదా ?

21వర్త. ఉన్నదిగాని కొంచెను చిన్నదిగా చేయవలె నను
కొనుచున్నానయ్యా.

వర్త. ఆవును మానికె చిన్నదిచేసినంత మూత్రమున ఎక్కువ
లాభము చొరగదు. నాణెమును తూచే తూనికె రాళ్లు
కూడా పెద్దవిచేయవలెను.

2 వర్త. ఇది మంచి సూత్రమే దీని నెపుడు చేయగలమయ్యా?

1 వర్త. కీ॥ (చాయ-సంతోషి)
మానిక చిన్నదిగను మన-మెపుడు చేతుమో³
తూనిక యందే-ఎప్పుడు - దోచుకొందుమో ॥

2 వర్త. కీ॥ చచ్చు ధాన్యములను⁴ - మనము మెచ్చు ధరలకు
ఇచ్చి సొమ్మును ఎపుడు - పుచ్చుకొందుమో ॥

(కొనువాడు బుట్టిలో లోపలికి వచ్చును. అతనిచూచి సంభాషణ అపి)

2 వర్త. మేలు ధాన్యము ; మంచి ధాన్యము కొంటారా
హోయి !

కొను. అంగడియయ్యా 2 మానికెల గింజలు యిస్తారా ?

1 వర్త. 2 మానికెలును 2 రూపాయిలగును.

కొను. అయ్యో దినమంతయు కష్టపడినను ఒక అర్థరూపాయి సంపాదించ లేకపోవుచున్నాము స్వామీ. 2 మానికెల గింజలకొరకు 2 రూపాయిలు ఎక్కడ తేగలము స్వామీ?

1 వర్త. అంతకు తక్కువ ధరకు చొరకవు.

కొను. (ఘనము) హా! యెట్టి కాలము యెదురైనది? (వర్త. ౨) పోనిండు, ఈ అర్థరూపాయి తీసికొని మీదయచొప్పున ఎన్ని యివ్వగలరో యన్నే ఇయ్యండి.

2 వర్త. అర్థరూపాయికి గింజలమ్మరు.

కొను. అయ్యో స్వామీ మీ కిష్టమువచ్చినన్నే యియ్యండి.

2 వర్త. అర్థరూపాయి బేరము మాదగ్గిరలేదు.

కొను. అయ్యయ్యో! ఈ పూట గింజలు లేవు, పన్ను ఉండు మంటారా?

2 వర్త. ఆ విషయము మమ్ము నడుగబనిలేదు.

కొను. అయ్యయ్యో అయ్యయ్యో! దినమంతయు చెమటలు గార్చి పనిచేసినను ఈ రాత్రి భోజనములేకపోయెనే. అయ్యో అయ్యో! పిల్లలు ఇప్పుడే ఆకలికి యేడ్చుచున్నారు. ఈ అర్థరూపాయికి నూకలై నా ఇయ్యండి స్వామీ! పిల్లలకు యింత గంజి కాచిపోసెదను.

2 వర్త. ఓరీ భికాచీ పొమ్ము; ప్రొద్దున్నే దయ్యమువలె పట్టుకొంటివి. (అని కర్కరదీక్షిణి కొట్టజొచ్చును)

కొను. స్వామీ స్వామీ! కొట్టకుడు, మీ బానిసను. పోయెదను.

(అని యెద్యచుపోవుట)

(మధ్య భాగము ప్రవేశించుట)

1 భని. ఓయి వర్తకులారా—మీరు బానిసల నెవరినైనా అమ్మ
గలరా ? నేను వేసవికాలముకొరకు ఒక చలువ నగ
రము¹ కట్టించు చున్నాను. కూలీలు నొరుకుట లేదు.
మీరెవరినైనను అమ్మగలరా ?

1 వర్త. (శబి) చిత్తంస్వామీ అమ్మగలము. ఏ భరకు కొంటారు?

1 భని. ఒక బానిసవాడు యేమాత్రము వెలచేయునయ్యా?
ఒక పాదరక్ష యిస్తాము.¹

1 వర్త అబ్బో, ఒక్క పాదరక్షకు ఒక బీదవాని కొందురా
స్వామీ! రెండు పాదరక్షలైనను దయచేయరా ?

2 భని ఎందుకు? వెండియిస్తాములే² పేదలెవరైనను ఉంటే
చూడుము.

అమో. (పిటినన్నిటి చూచుచు నిలుచుండి) ఆహా! వర్తకులారా ఎంతటి
పాపమున కొడి గట్టుకొనుచున్నారయ్యా! ఆహా!
నేను తెకోవ అరణ్యములో నుండగా విన్నది ఇప్పుడు
కన్నది సరిగానే యున్నది. హాహా!!

(3 గురు శ్వాశాధిపతులు మాట్లాడుకొనుచు అంతరిత వర్తరు)

1 న్యా. అబ్బో యేమి కేసులు యేమి కేసులయ్యా!

2 న్యా. ఏమయ్యో? ఆ గిలాడువాండ్లు గర్భదరిదులుగా నున్నారే? 'పడి పంటమోపులు తెచ్చుకొనండిరా, కేసు కొట్టివేస్తామని చెప్పినను వారు తేలేమనుచున్నారే!

1 న్యా. తేలేమన్నంత కూత్రమున విడిచిపెట్టరాదు.

(ఇద్దరు కూరివాండ్లు అరుచుచు ప్రవేశింతురు.)

1 కూ. మహాప్రభో కరుణించుడు కరుణించుడు.

1 న్యా. ఎవండ్లురా? ఆకాశము ఆదరునట్లు అరుచుచున్నారు?

1 కూ. మహాప్రభో పేదవాండ్లము పిల్లలు గలవాండ్లము, రక్షించుడు.

1 న్యా. ఏమి? సంగతి యేమి? అధికముగా ప్రేలేదరు.

2 కూ. మహాప్రభో దిక్కులేనివాండ్లము, దరిదులము, కరుణించుడు స్వామీ.

1 న్యా. ఓరీ వేషధారులారా పేదవారమని అన్నిసార్లు ప్రేలవలెనా? మీయొద్ద ఆదాయమేమియు లేక నేయున్నదా? సంగతియేమి? త్వరితముగ జెప్పుడు.

1 కూ. చిత్తం మహాప్రభో ఊరిబయట నున్న గుడిసెలలో బ్రతుకు కూలివాండ్లము స్వామీ. రాజుగారి గుర్రములకు గడ్డికోసే అప్పగించుటలో యేలినవారి ఉత్తరువు ప్రకారము యెట్టి లోపముచు లేక గతమాసములో

ఊడనక, వాననక, కోసి మావంతుగడ్డి అప్పగించితిమి' స్వామీ. ఈ మాసములోకూడా 'మమ్మునే కోయిమని కరణంగారు మమ్ము కాల్చుకొని తినుచున్నాడు' స్వామీ; భామందులవారు తమరు ధర్మకర్తలు, స్యామం పాలించండి స్వామీ.

1 న్యా. ఏమీ? వారెందుకట్లు సెలవిచ్చిరి?

1 కూ. చిత్రం. మహాప్రభో, పోయిన విశ్రాంతిదినమున మేము మా పితరుల ఆచారము చొప్పున పనికి బోవక తీరి కెగానుంటిమి స్వామీ. ఆనాడు వారు తమ స్వంతపనికి పంపబోగా, మేము మా పితరుల భక్తిని విడువజాలమని, మా దేవుడైన యెహోవా ధర్మశాస్త్రము మీర జాలమని చెప్పిరి. అందుకని మూపై కక్ష వహించి యిట్లు హింసించుచున్నారు స్వామీ.

1 న్యా. ద్రోహులారా మీరేమి మాట్లాడుచున్నారు? కరణముగారిపై రిపోర్టు చేయుచున్నారుగా! ఇప్పుడే మిమ్మును ఖయిదులో వేయించెదను. ఓయీ బంటులారా (అని అంటు లకు పిలువగా నిద్దరు బంటులు తుపాకులు కత్తులతో రాగా) మీరు వీరిని గొట్టుకొనిపోయి, కోటలోని చీకటిగొట్టిలోనికి నెట్టి గట్టిగా బిగించుడి. వీరేమో మిట్టిపడుచున్నారు. (అని చెప్పును)

(అంతకు పదిహేనువరకు)

1, 2 కూ. మహాప్రభో కరుణించుడు. కూలివాండ్లము గులావు వాండ్లము. బానిసలము. బ్రతుకలేముస్వామీ.

1. న్యా. సోమరిపోతులారా. మీ 'కొవ్వ దీయించెదను నుమోసి
మారుబలుకకుడు; జ్ఞానముగలిగి మాట్లాడుడు, అధిక
ముగా ప్రేమకుడు. (సఖ్యులవైత చూచి సఖ్యులారా నిర్భయముగా
దయ అని లేచివెళ్ళు.)

2 న్యా. ఓరి పిచ్చివాండ్రలారా జ్ఞానముగలిగి మాట్లాడుమంటే
మీకు గ్రహింపు కోలేదా యేమి? యేవో 4 వంట
మోపులు యిస్తామని ఒప్పుకొనుడి.

2 కూ. స్వామీ ఎక్కడ 'తేగలము' స్వామీ? నిన్నటిదినమున
కరణముగారి యింటిద్గిర నే సరిపోయె. తూలికి పోనం
దున రాత్రి వస్తు ఉంటిమి. మీ మెక్కడ 'తేగలము'
స్వామీ? కరుణించండి స్వామి.

3 న్యా. మీకేమియు భూమిలేదా?

2 కూ. 12 ఎకరముల పట్టాభూమియుండగా అంతా అవ్వల
క్రింద పోయెను స్వామీ; యిక 3 సెంట్ల ముక్క
మాత్రమే మా గుడిసెలముందున్నది స్వామీ.

3 న్యా. అది యిస్తామని ఒప్పుకొనుడు.

2 కూ. అయ్యో అది మా పితరులు గుడిసెవేను కొన్న నేల
యని దాచుకొంటిమి తండ్రీ! భూస్వాములు ఈ
గోరెడు మన్నన తమకు ఎంతభాగ్యము స్వామీ?

3 న్యా. అకొంచెము నా కియ్యగలవా? ఈపూట భోజనము
కడుపారబెట్టించెదను.

2 కూ. అయ్యో! అయ్యో! ఒక్క పూట కూటికొరకు నా
పితౄర్జితము అమ్ముకొందునా? అయ్యో!

3 న్యాయ. పొండు మీ మేలు విచారించి చెప్పినను మీకు తెలియ
కున్నది.

2 న్యాయ. పొండు మిగిలి మీరనుభవించెదరు.

2 కూ. (2 కూ. లో) ఈ కేసు తీసుకొని రాకపోయినను మేలుగా
నుండును. (కూ.లో) పోనిండు అలాగే నా భూమిని
తీసుకొనుదు (అమోమ తర్జనపలనంది)

అమో. కీ॥ ఓ యిత్రాయేలూ ఈ మాట విను ఓ యిత్రాయేలూ
యెహోవా చెప్పే యీ మాట విను ॥ ఓ యిత్రాయేలూ ॥

1 న్యాయ. (అపరితీతవచ్చి) బైట నెవడో వాగుచున్నాడు. అతనిని లోప
లికి బిలుపుడి (అని పిలువగా అమోమ అపరితీత వచ్చి పాటనంతను
పాడుట)

అమో. కీ॥ 1. మీరు చేసిన ఘోరకార్యము - మీరుచేసిన నేరంబులను
ఎరుంగుదును ॥

2. బీదలయొద్ద పంటమోపులు! బీదలయొద్ద బాధించి లాగున్
బలాత్కారమున ॥ ఓ యిత్రాయేలూ ॥

3. లంచంబులను దోషవృత్తికై - లంచంబులను అంచితంబుగ
నందుకొంటిరి ॥ ఓ యిత్రాయేలూ ॥

అయ్యో వర్తకులారా! అయ్యో ధనవంతులారా!!

4. నీతిమంతులన్ ఇక్కట్లు బెట్టి¹ నీతిమంతులన్ - పూతు
కంబుల్ గావించితిరి || ఓ యిత్రాయేలూ ||

5. మంచి యిండ్లను - మలుపురాళ్లతో² మంచియిండ్లను -
ఎంచి కట్టిన నిల నవి దక్కవు || ఓ యిత్రాయేలూ ||

8. కన్య ఇత్రాయేల్ కూలిపోయెను³ - కన్యిత్రాయేల్
ఎన్నడైనను లేవజాలదు || ఓ యిత్రాయేలూ ||

1 న్యా. (2^{వో} తో) ఎవడితడు యిట్లు చిల్ల పెంతువలె ముఖము
బెట్టుకొని వాగుచున్నాడు? ముఖమున కందిరీగలు
గుట్టెనాయేమి?

2 న్యా. (1^{వో} తో) మనలనుగురించియే మాట్లాడుచున్నాడు
ప్రవక్తవలె నున్నాడు!

3 న్యా. (2^{వో} తో) మనసంగతి వీనికెట్లు తెలిసినది?

ఆమో. కీ॥ యెహోవా తాను చేయుదానిని - యెహోవాతాను - ఆహా
భక్తులకు ఆవని దావడు⁴ || ఓ యిత్రాయేలూ ||

1 న్యా. (2^{వో} తో) యెహోవా యేమో చేయునట?

2 న్యా. (1^{వో} తో) యెహోవా యేమిచేయును? ఆయన మాకే
కీమను చేయువాడు కాడ! మాకేమి కీమకలుగును?

(కాయ-ఇతర దైవముల)

ఆమో. కీ॥ అంగలార్పు - రాజవీధు - లన్నిటిలోను⁵ = సంగతివిని అయ్యో
యనుచు భంగపోయెదరు భువిని || అంగలా ||

(1) పిలుతురికను - నేద్య గాండ్ల బ్రలాపింపను⁶ = కలతనొంది
యయ్యోయనుచు కలువరింతు రిలను యికను || అంగలా ||

(2) ద్రాక్ష తోటలన్నిట రోదనము విసబడు¹ = సాక్షాత్తుగా
మిమ్ము దాటి-సాగిపోయెదను నేను || అంగలా ||

(8) సైన్యముల యెహోవా సెలవిచ్చునది యిదే - నున్న
యైనా పొలుయైనా - ఎన్నడైనా తప్పదందు || అంగలా ||

1 న్యాయ. (2 శా.యో. 4) ఏమీ యారోదనము? మనవీధులలో అంగ
లార్పులా? యెహోవా అట్లు సెలవిచ్చెనా? యెహో
వాకు మనమీద సంత ఆగ్రహమా?

1 వర్త. (1. 4) మా మీద యెహోవాకు ఆగ్రహముండునా?
మేముచాల ఖర్చుచేసి సంతర్పణలు చేయుచున్నామే!
బలులను యిచ్చుచున్నామే!

2 న్యాయ. అవును బలులను క్రమముగా నిచ్చుచున్నాము.

(చాయ పార్వతికైరావ)

2 వర్త. కీ॥ ఏలను ఆగ్రహము - మా మీద నాయన-కేలను ఆగ్రహము -
కాలము దప్పక క్రమముగ బలులను - మేలుగ జేసితిమి -
యెహోవాకిలలో || ఏలను ||

ఆమో. కీ॥ బలులను తెమ్మనడు²-మీ యెహోవా - బలులను తెమ్మనడు
జలము పారునట్లుజరిపి న్యాయ - యంబును - ఇలబ్రహ - హింప
నీయుడి - నీతిని ప్రశయముగా || బలులను ||

1 న్యాయ (69వ శా. 10) క్రొత్త తోటలను (మీ) ఏమి వాగెదవు?
ద్యంధార్థముగా మాట్లాడెదనా? స్వప్రముగా చెప్పము.
లేనియెడల నిన్నిక్కడనే బంధించెదను.

అమో. కం॥ ద్వేషించుడి కీడు నిక న
 స్వేషించుచు మేలుకార్యమెలమిని మిరల్
 ఆశించి చేసి బ్రతుకుడి
 ఆస్థైర్యాధిపతి దేవు డండగనుండన్.

3 న్యాయ. పోనిండు. పల్లెటూరి వానిమాటలు వినుటే పొరబాటు.
 ట్టి మోటువాని నిటకు రానిచ్చుటే చేటు. చాలు
 చాలు పోదము రండు గుడికిబోయి భజనలైనా చేసు
 కొందము (అని పెద్దవాళ్ళున్నారు)

2 యాజకుల ఆక్రమములు

బేతలు

(యాకోబు స్థంభమును. అతేరా అనా వ్రోళ్ళను, యారోబాముయొక్క బం
 గారు దూక ఉంచబడిన బలిసీతమును¹ యాజకులు హద్దల కారములవ్రోమ
 ఘోషములవ్రోమ ప్రవేశించుట ; దూకను బలిసీతమునందుకు నుంచి భజన
 చేయుట)

(చాయ-జంటాన్ జంటాన్ మరే)

యాజ. కీ॥ దండం దండం నికు - దేముడా - మా దండి బేతేలులో
 దేముడా - మా - కండ నీవే-మాలండ్రి నీవే - మా కొండ
 నీవే - ప్రభుండనీవే ॥ ఒహో దండం ॥

(అమోను నిశ్శబ్దముగా ప్రవేశించుట.)

1 యాజ. (అందరి సాక్షులపడియుండగా ప్రధానాధికారుడు ఘోషమువేయుచు మంత్ర
 ములను చదువుట)

“ చిత్రబుద్ధిగల్గి చేసిన పుణ్యంబు
 కొంచెమైన నదియు గొడువగాదు.”

విత్తనంబు మర్రి వృక్షంబునకు నెంత
విశ్వదాభీరామ వినురవేమా."

(ఇద్దరు యాత్రికులూ కూర్చుని పోవుచుండగా.)

1 యాజ. రండి రండి బేతేలుకు రండి భగవంతుని కడకు
రండి, భజనలు చేయను రండి.

యాత్రికులీ కూర్చుని నిలువబడి ఆశ్చర్యమహో దూచుచుండగా

3 యాజ. కీ॥ (చాయ-ఆరిత్రాగరే)

ఆరుగు డిప్పుడే - సరగున బేతేలు పురికి - ఆరుగుడిప్పుడే -
బెరువక నెవ్వరికి, - పరుగున నిచ్చటికి, - ధరలోన నీ గురికి -
మరుపుగ నిప్పురికి ॥ ఆరుగుడిప్పుడే ॥

4 యా. కీ॥ నిశ్చయంబే - ప్రభువిచ్చట - నుండుననుట - నిశ్చయంబే -
యిక - మెచ్చి మీ దేవునిపేర - హెచ్చుగ నర్పణలను - ఉత్స
వంబులతో కేడే - వచ్చి పూజల జేయుటకు ॥ ఆరుగుడిప్పుడే ॥

2 యాజ. (విగ్రహమువైపు దిగిని లుక్కుచు)

కీ॥ ఓ బేతేలూ - నీవే పుణ్య ష్టేత్రమవని - ఓ బేతేలూ - పావన
భూమి యిక నీ - సేవజేయ వచ్చెదము - కాపుము మమ్మా
యిక నీ - దేవుండే చిరజీవియా ॥ ఓ బేతేలూ ॥

1 యాజ. రండి రండి త్వరగారండి బేతేలుకేరండి.

1. యాత్రి. బేతేలుకు యెందుకు రావలెను. యెరూషలేముకు
పోవలెను గదా? మనపూర్వికుడైన దావీదు దిన
ములనుండి అక్కడనే ఆరాధనలు జరుగుచున్నవి
గదా!

1 యాజ. ఇవి దావీదు దినములుకావు. రాజైన రెండవ యోరోబాముదినములు. ఆయనకంటె జ్ఞానియెవడు సామర్థ్య దేవడు! ఆయనతో సాటియెవడు? అమూరు అరాములను అణుగగొట్టి మనకుసిరినిచ్చి, సౌఖ్యమిచ్చి, సమాధానమిచ్చి, పోగొట్టుకొనిన దేశములను తిరిగి స్వాధీనపరచిన యోరోబాము సార్యభౌమునికే సాటియెవడు? ఈపురము అతడు యేరి యేర్పరచుకొనిన పురము! రాజుప్రతిష్ఠిత స్థలము.¹ బేతేలు నీతి గలది. మన పితరుడైన యాకోబు బేతేలు నేలలో గదా దేవుని చూచెను. రండి రండి, సమస్త జనములు బేతేలుకు రండి! సిశ్చయముగా ప్రభువు ఈ స్థలమందున్నాడు. ఓ బేతేలూ నీ దేవుడే నీతిమంతుడు. నీ దేవుడే చిరం జీవి యగు గాక, (అని చెప్పి దూడకు సాగిలపడుదురు)

యాజకులందరు (దిగ్గరిగా) రండి రండి బేతేలుకురండి.

2 యాత్రి. అవును ఆధికారులు ఆజ్ఞనిచ్చి నవుడు అభ్యంతరము చెప్పి బ్రతుకగలమా? పోదము రమ్ము (అని 1 ఆ యాత్రికుడు 2 యా. 4లో చెప్పి వెళ్లి యాజకులయ్యోగలిసి దూడకుదురు సాగిలపడుదురు.)

1 యాజ (భూరము వేయించుటగా విగ్రహవారు అక్కడనే నమస్కరించుచు లేచుచుండుట)

ఆమోసు. (మనస్సులో) అయ్యయ్యో ఎంతటి అక్రమము! యిశ్రాయేలీయు లింతటి అక్రమముగా నుండగా యెహో

వాచిత్రమును వీరికి తెలుపక నేనెట్లుండగలను?
(అని ఇప్పి యాజులవైపు దిరిగి)

(చాయ-ఇది దివ్యదేవుని పురమందిరమిది)

కీ॥ ఘనుడైన యెహోవా-ఘర్షణ-వినరయ్య¹-వినుత సియోనులో-
విపులముగా దాని - విన్నాడజేసెనో హో - హోహోహో
హోహోహో ॥ ఘను ॥

వ॥ ఓ యిశ్రాయేలీయులారా యెహోవా చిత్రమును
తెలుసుకొనుడి.

2 యాజ. ఏమి ? యెహోవా చిత్రమా ? అదియేమి ?

ఆమో. కీ॥ ధ్వంసము జేసెద - ఓమన్సువారిని - ధ్వంసము జేసెద² -
హింసలు బెట్టిరి - ఇల గిలాదువారిన్ - కొంచెమైనను దయ
లేక హోహోహోహోహోహోహో ॥

3 యాజ. బేష్ యిది బాగానే యున్నది. నిజమే దమస్కు
ఇంతటితో దుంప నాశనము గావలసినదే. దాని
పొంగు కుంగవలసినదే.

ఆమో. కీ॥ ధరఫిలిస్తీయులు - చెగగొని కొందరిన్ - ధరఫిలిస్తీయులు
కరుణించ కెదోము - పరమజీసిరి³ వారిన్ - మరిమార్చెదనిదుగో
హోహోహోహోహోహోహో ॥

2 యాజ. ఇది తప్పక జరుగుచు గాక, ఈ పిలిస్తీయు లెల్ల
కాలము మనకు ప్రక్క పోటుగానున్నారు. అది
కాలములో మన పితరులు ఈ పిశాచులను దేశ
ములో నిలువనిచ్చుటే పొరబాటయ్యె, ముంచిది ;
చెప్పుము ఇంకా చెప్పుము

ఆమో. కీ॥ తూరు జనులు సహోదర నిబంధన-తూరుజనులు సహో-
మిరిరి గనుక ప్రా-కారములందున-కోరినన్నిని వేసెద! నో
హోహోహోహోహోహోహో ॥

3 యోజ. తూరు విశ్వర్యమిక పారిపోవునుగాక దానియొడ
లింతటితో పాడగును గాక. దాని చదువు లిక
చతికిలబడును గాక!

ఆమో. కీ॥ ఎదోము తనదగు - గోదరులంపరిన్ - ఎదోము తనవారిన్ -
బాధించి వీల్చెను. గోప్రాపురము నిక బ్రోదిగా గా
ల్చెదనో ॥ హోహోహోహోహోహోహో ॥

4 యోజ. గర్భములోనుండియే వారు మనకు శత్రువులుగా
నున్నారు. ఇంతటితో వారు అంతమొందుదురు
గాక. భేష్! ప్రవక్తా ఇంకా చెప్పము నీమాట
ఆక్షరాల సత్యము.

ఆమో. కీ॥ ఆమ్మోనీయులుచేయు-అక్రమములకొ-కై-ఆమ్మోనీయుల
నిక-నమ్ముడి రబ్బాలో-రణధ్వని వినబడు-ఇమ్మహిన్
దహింతునో ॥ హోహోహోహోహోహోహో ॥

1 యోజ. ఈ ఆమ్మోనీయులవలనగాదా మన మతమంతా
చెడిపోయినది. కానిండు, ఈ దఫాతో ఆమ్మోను
ఎగురునుగాక.

ఆమో. కీ॥ మోయాబుచేసిన-మూర్ఖపు పనులకై-మోయాబువారిపై-
వేయుదున్న-వేగమే! దానిపై-చేయుదు గలిబిలిని -
॥ హోహోహోహోహోహోహో ॥

2 యాజ. ఇది మోయాబును గూర్చియేనా? భేష్ ;
మోయాబు ఈ దఫాతో మొదలంట ఎగరవలసి
నదే. మనవీతరులు మొదట దేశములోనికి వచ్చు
టకు వారు నూర్గించుచురా? మన మిక్కడనుండు
టయే వారికిష్టములేదయ్యె.

3 యాజ. (తన స్నేహితులతో) ఆమోసా పల్లెటూరివాడైన నేమి?
ప్రవక్త కాకుండునా? (అతనితో) ఆమోసా నీ
మూటలు ఏమాత్రము అసత్యముకావు. అవి
మూటలుకావు ముత్యాలమూటలు!

4 యాజ. బంగారు కణికెలు, కెంపులదండలు. వజ్రపువరు
సలు, నీకు శుభమగునుగాక!

2 యాజ. అయితే యూదా రాజ్యముగతి యెట్లున్నదో

3 యాజ. కీ॥ (చాయ-శోయనయ్యా)

శుభం శుభమయ్య - సునానాత్మ నీకే - అభయమిచ్చె
దము ఆ యూదారాజ్యము గతిని దెల్పు - విభుడేమి
చెప్పెనో - కేవలముగ దెల్పు ॥ శుభం ॥

ఆమో. నీ॥ పోయెనయ్యో - యూదాకూడాబాసి - ప్రియోహోవా
ధర్మ-శాస్త్రంబులను వారు మీరుచు - ఆయన విధులను -
ఆవనిలో దప్పచు¹ ॥ పోయెనయ్యో ॥

2 యాజ. వహ్వ! వహ్వ!!

4 యాజ. భేష్! భేష్! భలిరే!

1 యాజ. యూదారాజ్యపు పొంగు యంతటితో క్రంగక
మానదు.

ఆమో. కీ॥ శాంతమిక యూదావై నేను - చూపను - అంతమొం
దించెద - నందుండు రాజ భ - వంతులన్¹ - వింత
యెరుషలేమును - వసుధ దహింతును ॥ పోయె ॥

3 యాజ. (చప్పట్లు కొట్టగా) శహబాన్! శహబాన్!

1 యాజ. (ఎని పదిపది నవ్వుతూ) ఆహా హాహాహాహా.

ఆమో. (రాద్రక్షతో)

కీ॥ (చాచ-చాచచాచిస్తమేళ)

మీరు కప్పించుకొన - నేరరు - ఆహా - భూరిదేవుని
తీర్పు ఘోరము - దారిద్యోగి మూడునాల్గు - సార్లు
మీరు జేసినట్టి - ఘోరదురితమెల్ల (వభుని - జేరి మొరలు
బెట్టుచుండ² ॥ ఆహా ॥

1 యాజ. ఏమీ? మేముకూడా శిక్షనొందుదుమా?

ఆమో. ఇశ్రాయేలు మూడునాలుగుసార్లు చేసిన దోష
మునబట్టి నేను తప్పక వారిని శిక్షింతునని
యెహోవా సెలవిచ్చుచున్నాడు.

2 యాజ. ఇది మేము నవ్వుజాలము. మేము క్రమముదప్పక
బలుల నర్పించుచున్నాము. వ్రతదీనముల నాచ
రించుచున్నాము; సువాసనల నర్పించుచున్నాము.
దహనబలులను నైవేద్యములను క్రొవ్విస వశువు

లను క్రమముగా నర్పించుచున్నాము; పాటలు
పాడి స్వరమండలముతో జయనాదములను
చేయుచున్నాము. దేవుడు మమ్ము సన్మాయము
చేయునా?

ఆ మో, యెహోవా చెప్పమాట నాలకించుడి.

సీ॥ కడు హేయముగ నామి కనుడు జనులార
దండియా మీయొక్క పండుగాళి
ప్రతిదినంబులగల్గు వాసన లికనేను
లేశమాఘ్రాణింప లేనుయిలను
మీరు పాడెడిపాట జేరనియ్యను దరిక
దూరంబుగా దాని భారనియుడి
స్వరమండలపుపాట సగమజేయును నేను
ధరవానినిక నాపి తడవులేక

తే॥ గీ॥ నీళ్లు బ్రవహించునట్లుగ నెలమి న్యాయ
మేళ్లు బ్రవహించునట్లుగ నీతిజరిపి
మేలు నికజేయబడకుడి మిత్రులారా
ఛాలునిక నాపి బయటి యాచారములను.

౩ యాజ. ఏమో పిచ్చివాడు అరచుచున్నాడు. పోనిండు.
ఎంత గొల్లవానికైనను వేపకాయయంత పెరి
యుండక మానదు. కావున నీ పిచ్చివానితో నిక
మాటాడకుందము. రండి రండి (అని తోటివారితోఁబట్టి
విగ్రహము కైదిరిగి)

(చాయ - రానేచందూతా)

కీ॥ బేతేలు దేవుడిదే - భజనలిచట జేయుదము - బేతేలు
దేవుడిదే - చేతనైన బలులనిచ్చి - చేయుదము సంబ్రమ
మల ॥

1 యాజ. కొంచము ద్రాక్షారసము తెప్పించుడు భజనలు
ఉత్సాహముతో చేయుదము.

2 యాజ. దేవుని మందిరము దేనా?!

3 యాజ. అవును అక్కడనే సంతోషించవలెను.
ఓయి, సారాదుకాణము - ఓ సారా మనిషి.

సారాపాపువాడు. (తరలావలంకి) చిత్తం స్వామీ.

3 యాజ. దరాం. దరాం.

సారా. చిత్తం స్వామి హాజరుగా తేస్తున్నాను.

ఏయి విన్నీబ్రాది - పోడా లెమ్మెడ్ వైయిక్ ఎత్తా
సంబర్సన్.

3 యాజ. కీ॥ చాయ సాపిత్ర

తెమ్మఓయి ద్రాక్షారసమీ - తక్షణమందే నోయి
తక్షణమందే నాకిమ్ము దానిపోసి యీనాపాత్రయందే॥

2 యాజ. కీ॥ ఆహాఆహా ఆరసమును మే - మనుభవింప - నోయి అనుభ
వింప - మా - స్నేహితులతో కలిసిత్రాగి - సంతోషింప ॥

4 యాజ. కీ॥ రమ్మరమ్మ త్వరగా ద్రాక్షారసముతోను - ఓయారసము
తోను - ఇక తెమ్మ తెమ్మ ఆపానకము త్వరితముగాను ॥

సారాశాస్త్ర. (సారాశాస్త్ర విషయము)

కీ॥ చేరిత్రాగరే - కోరినసారాశాస్త్రవేగ - చేరిత్రాగరే -
 మరాపానమును - కోరినంతగాను - సారాశాస్త్రానికి వి
 స్మృతిని - సోదాచాంపియన్ వీరుసారా ॥

ఆమో. (వారిపాట ముగించుకముందే)

కీ॥ (చాయానమయము)

శ్రమలపాలే - ఇశ్రాయేలు - శ్రమలపాలే.

1. జరిమానా ద్రవ్యముతోకొనిన -
 ద్రాక్షారసమును త్రాగువారు ॥ శ్రమలపాలే ॥
2. జడియక దేవునిమందిరముందే -
 తడయక పానముచేయువారు¹ ॥ శ్రమలపాలే ॥
3. పానముచేయుచు పరిమళతైలము -
 మేనునబూయుచునుండువారు² ॥ శ్రమలపాలే ॥
4. మందలో శ్రేష్టపుగొట్టెలగోయుచు -
 విందులజేసి భుజించువారు³ ॥ శ్రమలపాలే ॥
5. క్రొవ్వనదూడలగోసి భుజించుచు -
 నవ్వచు కాలముగడిపువారు ॥ శ్రమలపాలే ॥
6. స్వర్ణమండలముతో కలిపిపాటలను -
 పరిహాసముతోపాడువారు ॥ శ్రమలపాలే ॥
7. భక్తిపరుడు దావీదువలెనేయి -
 భజనలు చేతమురండనువారు ॥ శ్రమలపాలే ॥
8. తాకట్టుగబెట్టిన బట్టలను -
 తరుణమునందే యియ్యనివారు⁴ ॥ శ్రమలపాలే ॥
9. బలిపీఠముకడచేరి యితరుల -
 బట్టలబరచి పరుండువారు ॥ శ్రమలపాలే ॥

10. దంతపు మంచంబులపైకెక్కుచుఁ
దేహముచాచి పరుండువారు ॥ శ్రమలపాలే ॥
11. తమయింటికి విచారణజేయుచు -
తామేకర్తలమనుకొనువారు ॥ శ్రమలపాలే ॥
12. బీదలనోటిలో మంటినిబోయను -
సాదరముగ నాశించువారు¹ ॥ శ్రమలపాలే ॥
18. దీనులతోవకు అడ్డముబోవుచు -
కానకతిరుగుచునుండువారు ॥ శ్రమలపాలే ॥
14. అన్యాయపు తీర్పునుజేయను సిం -
హాసనములు స్థాపించువారు² ॥ శ్రమలపాలే ॥
15. నిర్విచారముగా సియోనులో -
నుండే ఇక్రాయేలువారు ॥ శ్రమలపాలే ॥
16. ఉపద్రవదినమికదూరముగా -
నున్నదియనుచు నుండువారు ॥ శ్రమలపాలే ॥
17. నమ్ముచునా హోమోను గిరులను -
నెమ్మదియనుచు నుండువారు ॥ శ్రమలపాలే ॥
18. యెహోవా జనులకు గలిగెడు యీ -
ఉపద్రవమును దలచనివారు ॥ శ్రమలపాలే ॥
19. తమదురిచ్ఛలచే దేవుని నా -
మము అవమానము పరచువారు ॥ శ్రమలపాలే ॥
20. శ్రమశ్రమ యికశ్రమ -
హోమోనుకుశ్రమ-అమితపుశ్రమ యిక ఆవనిలోవారికి ॥

1: యాజ. ఎవడితడు ఇట్లు వాగుచున్నాడు ?

ఆమో. అయ్యయ్యో ఎంతటి అక, మములు! నీతియూ నేల
గూలెను! భక్తి యూబుగ్గిలో గలిసెను! ఆరాధనలూ
అమగంటెను! శాస్త్రములు శూన్యమయ్యెను!

అదికాలపుష్పతము ఊదివేయబడెను! బాహ్యరాధ
నలు బలువయ్యెను! తిరుగుబాటు మోపయ్యెను!!
ఆహా ఎంత తిరుగుబాటు!!!

ఆమస్య. (మహా రాద్రక్షకా పరిగ్రహించి)

కీ॥ ఎవడితడు యిట్లుబలుక - నింతగా సాహసించే
భువిని యిట్టిది తిరుగు - బాటుయని చెప్పటకు ॥ ఎవడి॥

ఆమో. కీ॥ తిరుగుబాటు చేయుడి యీ - ధరవేలేల్లకడే! -
మరియెక్కువ గిల్లెలు - పురమునజేరియిక ॥ తిరుగు ॥

ఆమస్య. వీని నిచ్చకెందుకు రానిచ్చితిరి?

(చాయ-అమలవిమలకమలనయన)

కీ॥ శౌరా నీవెడవు మము-అవమానపరచెను ఓరీవెరిగొల్ల
అవనిమేము చేయుయిట్టి - ఆరాధన వ్యర్థమన -
భువినియిట్లు పోతరించి - పలుకనీకే చెల్లు శౌరా - ఓరీ
ఓరీ ఓరీ వెరిగొల్ల ॥ అవు ॥

ఆమో. కీ॥ లేడవులేక తిరుగుబాటు - పుడమిలోనిక జేయుడి
ఆ - హా - యిత్రాయేల్ - చూడుదినములకొకసారి -
మురుసుకొనుచు నర్పణలన - నేడుదశమభాగములను -
నేడుకతో నివ్వరండి. ఆహా ఆహా-ఆహా యిత్రాయేల్ ॥

ఆమస్య. కీ॥ పుడమిలోనిది తిరుగుబాటుని - పోతరించి పల్కెదవు
ఓరీ ఘోరపాపి - గడుచుతనము చూపెదవు - కడుహే
శనజీనదవు - పడుచుతనము చూపెదవు - పంతగించి
పలికెదవు - ఓరీ ఓరీ ఓరీ ఘోరపాపి ॥

1 ఆమో. కీ॥ దినదినము బలులను పులి - సిని పిండితో వర్పణలో -
ఆహా యిత్రాయేలో - ఘనస్తోత్రార్పణలనిచ్చి - కొని
యాడుచు చాటు డి-తనివిడిరన్వేచ్ఛార్పణలను ఇయ్యండి
మనస్సుదీర-ఆహా, ఆహా, ఆహా ఇత్రాయేలో ॥ తడవు ॥

వచ. ఇశ్రాయేలీయులారా ఈలాగున చేయుట మీకిష్ట
మైనది. నాకు దహనబలులను నైవేద్యములను మీ
రర్పించినను నేను వాటిని అంగీకరింపను. సమాధాన
బలులుగా మీరర్పించు క్రొవ్వను నేను చూడను.
ఇశ్రాయేలీయులారా ఆరణ్యములో¹ 40 సం॥ లు
నాకు బలులను నైవేద్యములను మీ రర్పించితిరా?
హా. ఇశ్రాయేలో.

ఆచుస్యో. పోదమురండు యిక నీపిచ్చివానిమాటలకు చెవి
నొగ్గక యుండము.

(•ందరును పెట్టిపోవుట)

సాధువుల సంభాషణ

శిష్యు. స్వామీ ఈ కథభావము నా కెరింగించెదరా?

గురు. శిష్యా “భక్తిలేనిపూజ లేమిటికి” యని బుద్ధిమంతు
లైన పెద్దలు చెప్పినట్లు మనుష్యుల ప్రవర్తన సరిగా
నుండనపుడు వారిపూజలేనికి గావలెను? బ్రతుకు
సరిగానపుడు వారు బడికిపోయిన నేమి, గుడికిపోయిన
నేమి? భగవంతుడు బయటి ఆరాధనలతో మోస

పోవునా? మనుష్యులు తమ మాయోపాయముల చేత భగవంతుని మోసపుచ్చుకొంటారు. తమ బాహ్యరాధనలచేత నాయనను భంగపుచ్చ జూతురు. కానుకలిచ్చి కంటిలో దుమ్ముపోయజూతురు. చందాలిచ్చి సంతోషపరచ జూతురు. సంస్కారములతో సమృద్ధిపరచగోరుదురు. గాని భగవంతుడు వీటిచే మోసపోవునా? భాగవతము సప్తమస్కంధములో నేమి చెప్పియున్నది!

క॥ “చిక్కడు వ్రతముల గ్రతువుల
జిక్కడు దానముల శౌచశీలతపములఁ
జిక్కడు వృత్తిని భక్తిని
జిక్కినక్రియ... సిద్ధమునుండీ.”

శిష్యాబ్రతుకు ప్రధానముగాని బాహ్యచారము ప్రధానముకాదు? నవ్యవేద కోలాహలమందు

సీ॥ “మ్రాసుచుట్టునుదిరుగ మంచదని నుతియింపగానుగ
యెద్దేమిగనియెతిరిగి । తలబోడియైనను తత్వజ్ఞుడేనియు
తలబోడిపడుచు తత్వజ్ఞురాలె”

కండ్లుమూసికొని రాచిచ్చెట్టుచుట్టు మ్రాసుసార్లు తిరిగిన యెడల పుణ్యమువారికె నేనికండ్లు గంతలుగట్టివయెద్దు గానుగ చుట్టు దినమంతయు దిగుగునే! దానికిని పూర్వము అధికముగా గలుగదా! అయిననేమి మేమే దేనిజమలమని చెప్పి దినమునకు మువ్వాగు మోకరించుచున్నాడు. గాని హృదయము అన్యాయముతోను దుర్జీతితోను నిండియున్నది. మోసములు దురాశలు మానవ హృదయమునుండి తొలగి

పోలేదు. వేళముబలువైనది. భక్తహృన్యమైనది. శిష్యానీతి యే
దేశము నుద్ధరించునది యని నమ్ముము. నీతియే భగవంతుడు
కోరునదియని యెరుంగుము. దేవునిరాజ్యమును ఆయన నీతిని
వెదకుము. శాస్త్రులపరిసయ్యుల నీతికంటె మననీతి అధికము
కావలెనని ఎరుంగుము.

ఓ నీతిమంతా, భగవంతా, శ్రీమంతా, సత్యవంతా,
ఓ న్యాయవంతా, పుణ్యవంతా, దీర్ఘశాంతా, బలవంతా
పాపరహితా పాహిమాం. పాహిమాం.

నాల్గవ పంగము

బేతేలులోని చివరిబోధలు

(యాజుకులు ఆరాధితులను మద్దెలకాశములలో భజనతయ్యుచుగా జూపిరికివచ్చుట)

§ (చాయ-చూడమో కయిళా)

నిర్వికారానిరంజన నిస్సేనస్మితి

యాజుకులు. యెహోవాదినము యేతేంచుచున్నది ఒహో - యెహోవా
దినము - ఆహో ఆదినమునందు - ఆనందమొందుచు -
మహాదేవునిపేరు మదిలో దలంచుచు - ఓహో సంతోష
నదిలో - ఓలలాడుచుందుము - వ హవ్యా యది దలచ
మాకు - బహుధైర్యమే ఆహో || యెహోవా ||

ఆమోను. (జూపిరికివచ్చి నెమ్మదిగానుండి వారిపాత ముగియకనుండ)

§ యెహోవాదినము - మీకేమిలాభము - ఒహో -
యెహోవాదినము - యెహోవాదినముకొరకు యెదురు
చూచినందున - ఆహో యేలాటి లాభ-మననిమికు గల
గదు - మహా గాఢాంధకార - మయమై అది యుం
డును - ఒహోవెలుగెంతమాత్ర - మెలమి మీకు కలు
గదు - మహాశ్రమలెన్నో మీ - మీదికొరగి పడుచును -
బహు - దుఃఖపు శ్రమలు భువిలోనిక గలుగును-ఆ -
హోహో ఆ దినము మీకు - ఆమితదుఃఖమే¹ - యిక
|| యెహోవాదినము ||

ఇశ్రాయేలు యింటివారలారా ఆలకించుడి. యెహోవా
దినము ఏతేంచుచున్నదని ఎరిగి చంకలుగొట్టుకొనకుడి. ఆ

దినమున మీకేమో మేలుకలుగునని భ్రమపడవడి. ఒకడు సింహమునుండి తప్పించుకొనగా ఎలుగుబంటి ఎదురైనట్లుండును. ఇంటిలోనికిపోయి గోడమీద చేయివేయగా పాము కరిచినట్లుండును. ఓహో ఆ దినమున మీకు వెలుగు యెంత మాత్రమును కలుగదు, కారుచీకటులు మిమ్మును కమ్మును. కారుచీకటిలో ఆరాము ఎలుగుబంటి మిమ్ము నెదుర్కొని తన గోళ్లతో మిమ్మును రక్కి చీలికలుగా చీల్చి చంపునని నమ్ముడి.

3 యాజ. అందుకని నీవు ఇప్పుడు చెప్పనది యేమి?

ఆమో.

(చాయ-పిలచినపలుకజేయ)

కీ॥ మేలును ప్రేమించుము - ఇశ్రాయేలు - కీడునుద్యేషించుము¹ - నీళ్లుపారునట్లు - న్యాయము జరుపుచు - ఏళ్లప్రళయరీతిన్ - నీతిని జరిపి ॥ మేలును ॥

ఆమస్యా. కీ॥ చాలునిక - నాపుము నీమాటలను - చాలునిక నాపుము మేలులజేయుమాపాలిటదేవుడు - చాలదయనుజూచును - మమ్మెన్నడు ॥

ఆమో. ఇదుగో యెహోవా మట్టపుగుండు నొకటిని ఇశ్రాయేలు మద్యను వేయనై యున్నాడు. ఆదియారో బాము ఇంటిమీదపడును. ఇస్సాకు ఉన్నతస్థలములు పాడగును.²

ఆమస్యా. (సహరాదముల) మహారాజైన యారోబాము పేరెత్తుచున్నావే! యేమీ. రాజుదో హమా? ఇంతవర

కును మతద్రోహమునుకొంటిని గాని చివరకు
రాజద్రోహముచేయుటకు సాహసించితివే !!

సేవకా సేవకా (అని సేవకుని పిలుచుట)

సేవ. చిత్తముస్వామీ (అని నమస్కరించుట)

ఆమస్వా. ఆమోసు చాలా కుట్రమాటలు పలుకుచున్నాడు.
ఇది రాజుకు తెలుపవలసియున్నది. త్వరగా కలము
సిరాబుడ్డి తెమ్ము.

సేవ. చిత్తముస్వామీ (యని నమస్కరించి పరిగెత్తికొని కలము సిరాబుడ్డి
తెచ్చుకొనిరాగా)

ఆమస్వా. ఇది కేవలము రాజద్రోహము దీనివిడిచిపెట్ట వీలు
లేదు. (అం శబ్దము వ్రాసి చదువుట)

మహారాజరాజశ్రీ, రాజచుస్య రాజమహా పూజితులై
చిరంజీవులై ఇశ్రాయేలురాజ్యమునకు మహా చక్రవర్తులై
సమస్తవైభాగ్యభోగ్యములతో నేకచక్రముగ నేలుచున్న
శ్రీశ్రీశ్రీశ్రీ మహారాజశ్రీ రాజైన రెండవ యారోబాము
సార్యభౌముని సన్నిధికి అర్చకుడైన ఆమస్వా అనేక సాష్టాంగ
దండప్రణామంబు చేసి వ్రాయునది.

ఇశ్రాయేలీయులచుద్ధ్య ఆమోసు నీకుద కుట్రచేయు
చున్నాడు. యారోబాము ఖడ్గముచేత చచ్చుననియు, ఇశ్రా
యేలీయులు తమ దేశమును విడిచి చెరలోనికి పోవుదురనియు
ప్రకటించుచున్నాడు. ఆతనిమాటలు దేశము సహింపజాలదు.

ఇట్లు వ్రాయునది

బే లేలులోని యాజకుడైన ఆమస్వా.

సేవకా దీని త్వరితముగా దీసికొనిపోయి రాజుకు
అందిమ్ము. (అని సేవకనితో బిచ్చగా సేవకడు ఉత్తరమును దీసికొని పరిత్యజు)

(అహను వెళ్ళుచిరిగి) దర్శకుడా ఇక నీబోధనాపి పారిపోమ్ము;
లేనియెడల నీకు ముప్పవాటిల్లును.

(అహను వెళ్ళక అక్కడనే నిలువబడియుండటం అనుసాని కోపముతో అహను
వెళ్ళుచు) ఏమి మొద్దువలెనే కదలక యున్నాడు !

అనుసాని. కీ॥ (చాయ-బోపాడు ఓళాకా)

సరగున పారిపోమ్ము - యూదాదేశపురమునకు పోమ్ము -
మురువుగ నీవార్త - పురమున చాటినీ - కొరకు బత్తెము
గై - కొనుము ఆ పురమునందే ॥ సరగున ॥

అమో. కీ॥ కానునేను ప్రవక్త - ప్రవక్తయొక్క - పుత్రుడనైనకాను²
దీనపకుపులమేపు - కొనుకాపరిని - ఏను పండ్లుగ్రచ్చు -
కొని జీవించువాడ ॥ కానునేను ॥

అనుసాని. కీ॥ బేతేలరాజు పురము - యాగోబాను ప్రతిష్ఠితస్థలము -
నీతిబోధలైతే - నీదేశమునజెప్ప - మిది శ్రేష్ఠరాజధాని -
ఇట నీవు చాటవలదు ॥ సరగున ॥

అమో. కీ॥ మందలను గాయంచుండగా - యెహోవానాకు - పొందు
గా వెలివిచ్చెను⁴ - ముందుగా ఈనాజను - లందరితో నీ
వార్త - తొందరగా జెప్పు - మందునంచు బంపె ॥ కాను
నేను బ్రవక్త ॥

ఓ యాజకుడా యెహోవా చెప్పుమాట నాలికించుము.

సీ॥ నీభార్య నిజముగా నీపురమందునే¹
 నాశనంబగునని నమ్ముమయ్య
 నీభూమి త్వరలోన నిజముగా నూలుచే
 భాగింపబడునయ్య పరువులేక
 అన్యులుండెడిదేశ మందున నీచావు
 విపరీతముగవచ్చు వినుముయ్యయ్య
 శత్రువు యేతెంచి సంచరించుచును నీ
 ధాత్రిని సీప్రభన్ తరుగజేయు

తే॥ గీ॥ ఇశ్రయేలులో నగరులు యికనుపాడు
 ఇశ్రయేలుచెరకుబోవ నిలను నిజము
 నేనలయెహోవ నెలవు యీతీరునుండ
 సత్యమిదినమ్ముమయ్య యీ సరణిలోను.

4.3యాజ. కీ॥ ఆగుఆగుము ఆగవోయి - బాగుబాగది యాగవోయి -
 జాగులేకను బోధనాపి - సాగవోయి నీ చోటికి ॥

కీ॥ ఇశ్రాయేలు యింటిసంగతి - ఇచ్చట బోధింపక -
 నాశ్రయంబగు చోటుదెదకి - యచ్చట నదివాగవోయి॥

ఆమో. కీ॥ (చాయ-నీలమీరవిశత్తు)

యెహోవా నన్నిటకు - నెంచి పిలిచినాడు² - మహా
 వా - క్కులను జెప్ప - మనుచు బంపినాడు - ఆహా
 యెహోవానాజ్ఞ అవనిమీరజాల - నోహా ఇశ్రాయేలు
 ఒప్పుగా నెరుంగుము ॥

కీ॥ బొబ్బరించ సింహంబు - భయపడనిది యెవ్వడు -
 ప్రభువు యెహోవ ఆజ్ఞనియ్య-ప్రవచింపనిది యెవ్వడు-
 అబో యెహోవానాజ్ఞ అవనిదప్పజాలదు - దబ్బిన
 ఇశ్రాయేలు తేటగా నెరుంగుము ॥

4 యాజ. ఇట్టి అబద్ధములు ప్రవచించుట ఎక్కడ నేర్చు
కొంటివయ్యా.

(చాయ-బింకించుమా)

ఆమస్యా. కీ॥ ప్రవచింపకుమా - ప్రవక్తా యీలాటివార్త - ప్రవచిం
పకుమా - నివహించున - నీలాటి య - సత్యవార్త ॥
ప్రవచిం ॥

ఆమో. కీ॥ ఎరిగించెదను యెహోవా - సెలవిచ్చుమాట ఎరిగించెదను--
ధరనిశ్రావ్యే - వారి - దురితము లికమరువబడవు ॥

ఆమస్యా. కీ॥ ఓదుర్మార్గా - వనుధలో నీచెడ్డవార్త - ఓదుర్మార్గ -
బోధించకుమా - భువిలోను ఈచెడ్డవార్త ॥

ఆమో. కీ॥ భూమికదులును పైకుబుకు నీటియూటలన్ని - భూమి
కదులును ఆమహాదిన-మందు అస్తమించు నూర్బుడికను¹ ॥

ఆమస్యా. వీడి మనకు పీడాకారముగా నున్నాడే! పొమ్మ
నగ బోదు. ఉరుకుండి మనగా నూర్బునదు.
(అనిచెప్పి అహుతైపురిగి) ఓ దుర్మార్గా యిక నీ బోధ
నాపనియెడల పరువుదక్కుదు సుమా !

ఆమో. కీ॥ (చాయ-పగుణధామ మందరిసామ)

ఎనుడి యెహోవా సెల - విచ్చుమాటను - ఘనుడైన
ఆ - యెహోవమాటను! = నినుడి మికన్యకలు య -
వనులందరును - పెను దప్పికచే - తను కూలుదురు² ॥

(b) మీరు పోయి కర్మెలులో చేరిదాగినా -
చేరి³ మిమ్మును బెదకి కోరితెచ్చెదా -

మీరు సముద్రములో మునిగి దాగినా -

(1 యాజ) ఓరీ నీవెవడవు మితిమీరి వాగెదవు

ఘోరసర్పము మిము చేరికరుచును -

(2, 3 యాజ) కారుకూతలనిట్లు కూయబోకుము ||

(c) చెరకుబోయినప్పటికిని - చేరివత్తును,

(4) సరిసరియిక బోధనాపి సరగసరగరా -

ధరఖడ్గముచే మిమా ధ్వంసముజేతు.

(అను) పరువుడిక్కడు యిక పరుగునెత్తుము.

మరువక నిక కీడుకేమివెంటనుందును -

(అ) సరియిదివిననోపజాల సగరసరగరా -

ధరనిక్రామేల్ నిను బరిమాల్చెదను.

(4) త్వరగసరగరా నిన్నుతరిమికొట్టెదన్ ||

అనుస్యా. నిన్ను నీని రక్షించుకొనగోరినయెడల పారిపొమ్ము.
త్వరగా పారిపొమ్ము.

అమో. (గొప్పశక్తిమంత్రి) ఈమాటవినుడి. ప్రభువైన యెహోవా కన్న ఈ పాపిష్టిరాజ్యముమీద నున్నది.
దానిని భూమిమీద నుండకుండ నాశనముచేతును.
నాజనులగు ఇశ్రాయేలీయులు వేసవికాలపు
చివరికాపువలె కోయబడుదురు. లెక్కలేని శవ
ములు! ప్రతిస్థలములోను² అయ్యో! అయ్యో!!
అయ్యో!!!

3 యాజ. (అమోస లెవహాకును ముగింపకముంక ఏమీ యనుచు మీదికివచ్చి కొట్టి
బోవుట అనుస్యా - వ్రాసుబోవుట)

(బాయి-మొక్క-రేర బొత్తు)

అమో. కీ॥ సిద్ధపడుము ఇశ్రాయేల్¹ - సద్దులేకయికను త్వరగా -
సిద్ధపడుము ఇశ్రాయేల్ - ఇద్దరలో మీ దేవుని - యొద్ద
కనబడుటకు త్వరగా ॥ సిద్ధపడు ॥

గుంపంతయు. (గళినిలిగావచ్చి)

కీ॥ కొట్టరేరవీనిని - గట్టిగా మీకరలతో - కొట్టరేరవీనిని
నెట్టికట్టి - కొట్టివాని - తిట్టిశ్రమలు పెట్టినదే ॥
కొట్టరేర ॥

(కొట్టి పారిపోవుట అయిన పశిపోయి నెప్పుడిగా తచి బట్టించుబుచ్చుకొని లేచిపోవుట
తరిగడన.)

గురు శిష్యుల సంభాషణ

శిష్యుడు. స్వామీ యేమి యాచిత్రము?

గురువు. శిష్యా మనుష్యులలో కొందరు తాము దేవుని
జనులమని విట్టిపడుచున్నారు. తాము దేవుని జను
లైనంతమాత్రమున దేవుడు తమ్మును చంకనెత్తు
కొనునని సంతోషించుచున్నారు. తాము యెట్లు
బ్రతుకుచున్నను దేవుడు దానిని చూడక, తమ్మును
ఎంచుకొన్నందున తమమీద దయ చూపకమాన
డని భ్రమపడుచున్నారు. గాని భగవంతుడు
పక్షపాతములేనివాడను సంగతి నెరుగకపోవు
చున్నారు. ఆయన శిక్షించుటలోను హెచ్చించుట
లోను అందరిని సమానముగానే చూచునుగాని

పక్షపాతము వహించడు. ఆయన తన నీతినే
 ప్రమాణముగా పెట్టుకొనునుగాని మనుష్యాభి
 ప్రాయములను ప్రమాణములుగా పెట్టుకొనడు.
 ఒకజనమును తాను యెంచుకొన్నప్పుడు వారి
 ప్రవర్తన చెడ్డదయ్యెనేని వారిని యెక్కువగా
 శిక్షించునేగాని తక్కువగా శిక్షించడు. తెలియక
 తప్పుచేసినవానికి తక్కువ దెబ్బలు తగులునుగాని
 తెలిసి చేసినవానికి ఎక్కువ దెబ్బలు తగలక
 మానవు. విశేష కృప విశేష ఉత్తరవాదమును
 గలిగియున్నది. ఆయినను మనుష్యులీ సత్యమును
 మనస్సునబెట్టక పోవుచున్నారు శిష్యా హా!

ఓ భగవంతుడా, పరమదయానిధీ, కరుణాకరా, కృపా
 మయా నమస్తే నమస్తే.

(సాధులు పల్లభింపు)

అయిదవ రంగము

ఆమోసు మరణము

(గొల్లలు చరిమంట కాగుడువగా ఆమోసు చాలా ఆయాసముతో వారియొద్దకువచ్చుట)

1 గొల్ల. ఆ వచ్చేది యెవరు ?

2 గొల్ల. ఆమోసువలె గనబడుచున్నాడు !

3 గొల్ల. ఆమోసే - ఆమోసే! (అని లేచుట)

4 గొల్ల. ఆయాసముతో వచ్చుచున్నాడే!

1 గొల్ల. ప్రయాణాయాసమై యుండును!

2 గొల్ల. లేదులేదు దవడవాచినదే!

3 గొల్ల. చేతికేదో కట్టుకట్టినట్లున్నది!

4 గొల్ల. అబ్బ! తలరక్తము కాగుచున్నదయ్యా!!

1 గొల్ల. అయ్యో యెవరో ఆమోసును కొట్టినారయ్యా!!

2 గొల్ల. అయ్యో అయ్యో అంతటి ఘాతుకు లెవరయ్యా!!

3 గొల్ల. అయ్యయ్యో, ఆమోసూ—వీవు చిట్టినదయ్యా!!

4 గొల్ల. అయ్యో కర్ర దెబ్బయ్యెయుండును!!

1 గొల్ల. కొంచెము జలము తెండయ్యా!!

2 గొల్ల. ప్రక్కపరువండయ్యా!!

3 గొల్ల. పరుండు ము ఆమోనూ!!

4 గొల్ల. కట్టుకట్టుదును స్థలమీయుడి!!

(నెత్తుడిగా కట్టుకట్టిపడవ)

1 గొల్ల. చేతిలో యేదో తోలుచుట్ట ఉన్నట్లున్నదే!!!

2 గొల్ల. దీనిలో నేమో వ్రాసియుంచినాడయ్యా!!!

3 గొల్ల. చదువండయ్యా!!!

4 గొల్ల. చదివెదను.—ఇశ్రాయేలు రాజైన యారోబాము
దినములలో ఇశ్రాయేలునుగూర్చి తెకోవపనుల
కావసులలో ఆమోను అనునొకనికి కనబడినదర్శ
నము.

ఆమో. (ఆమోను కప్పకు తోడుట్టాడచుండగా ఒక గొల్లడువాపిరూచి ఒక్కొక్క
మాట చెప్పుట; రెండవగొల్ల వ్రాసుట.)

ఇశ్రాయేలు యెహోవా సెలవిచ్చునదేమనగా.....
మీరు నన్ను వెదకుడి.... అప్పుడు మీరు బ్రతుకుదురు....
కీడును ద్వేషించుడి..... మీలును ప్రేమించుడి..... నీళ్లు
పారునట్లు న్యాయమును జరుగనియ్యుడి.... గొప్ప ప్రవా
హమువ లెనే.... నీతిని ప్రవహింపనీయుడి.¹

2 గొల్ల. (త్రాసి చదువుట)

ఆమో. (మోతాతిమీదనుంచి కొంతసేపు ఆగి ఆకాశమువైపు చూచి)

నప్తఋషి నక్షత్రములను మృగశిర నక్షత్రములను
సృష్టించినవాడును పగటిని రాత్రివలె మార్చుచేయువాడు
నైన యెహోవాను వెదకుడి. (అని శాస్త్ర పఠించును)

3 గొల్ల. ఆమోనూ నీకెందుకు ఇట్టి యుపస్థలు? నీవు
మాట్లాడక ఊరుకొనరాదా?

4 గొల్ల. అబ్బ-ఊరుకొనడయ్యా!

ఆమో. (ఏదో శాస్త్రాధికారి లేవబోయి తిరిగి పోవలెను అని భావించి) దూపుచు)

యెహోవా... యెహోవా నన్ను కలిచెను... ..

యెహోవాయే ఆయననామము (అని శాస్త్రము చాయచు

కంఠమున నీ చనిపోయినట్లు¹ నటించును)

(తక్కిన గొల్లలు అతని శాస్త్రాధికారి కంఠమున నీ శవమును పరిచేయుట)

1 గొల్ల. (లేచి తన శత్రులను చంపుచు పట్టుకొని శవము నెరుచు నిలువడి యహో
విచారముతో చనివును)

ఇశ్రాయేలు రాజైన యారోబాము దినములయందు
ఇశ్రాయేలీయులనుగూర్చి తెకోవలోని పశువులకాపరులలో
ఆమోను అను నొకనికి కనబడిన దర్శన వివరము:—

కీడును ద్వేషించుడి - మేలును ప్రేమించుడి

నీళ్లుపారునట్లు న్యాయమును జరుగనియ్యుడి

గొప్పప్రవాహమువలెనే నీతిని ప్రవహించనియ్యుడి.

అతనిని యెహోవా తీసికొనెను. యెహోవాయే ఆయన
నామము.

(తెరవడకు)

మంగళార్చన

(అందగులని పాడుదురు) •

(72 కీర్తనలు చాయ-భయపడవడి బోయులారా)

1. దేవా మా - యేసుశేర - నీవనుగను దీవెనలతో - బ్రోవ నిపుడు
బూనియుంటివా - భావమందు లేనందున - భగవంతుని నిజజ్ఞానము -
జీవసభము - యేసుచుచు పెడ - త్రోవలనే త్రొక్కితిమి || దేవా ||
2. కలుగనికను - బల్లనెమ్మది - ఇలజనులకు - కలకాలము - వెలలేని =
యేసునీతిచే - పలుమాఱా - చారములచే - నలిగిన జ - నులకెల్లను -
సలలితముగ క్షేమ - మొనగు క్రియేనుని నామ మహిమ || దేవా ||
3. సకలజనులు - సంతసించి - స్వామి యేసుక్రీస్తుప్రభుకు - స్తుతియర్పణ
లను దెచ్చెడిరు - అకళం - కుని పూజిం - చితమకు నె - మ్మది గలిగె
ననుచు - ప్రకటింతురు జగమంతట - నికనాయన దేవుడనుచు || దేవా ||
4. ఎల్లవేళలందు యేసుని - చల్లని కృప పలచుకొనుచు - నుల్లమందు సంత
సింతురు - కొల్లగానాయేసు క్రేమ - కొనియాడుచు దీపింతురు -
ఎల్లకాలములందు యేసు - యేలుచుండు - నెల్లజనుల || దేవా ||
5. స్తుతి గలుగును - అతిముదమున - సతతము న - రోవోన్నకునికి - ప్రతి
దేశమునందు భక్తితో - పితాసుతా ఆశ్మలకును-అతి మహిమలు గలుగు
ననుచు - ప్రతినోరును బాడునికను - క్షీతినతి శుభమంగళములు || దేవా ||

(పరవడను)

ప్రము

